

కృష్ణలహరి

2

JAN 1990

894.813
RAD

సంపాదక

కృష్ణలహరి

డా॥ ధారారామనాథశాస్త్రి

మధుమతి పబ్లికేషన్స్

ఇ. కె. నివాస్, మామిడిపాలెం

ఓంగోలు - 523001.

అన్ని హక్కులు రచయితవి.

ద్వితీయ ముద్రణము.

విభవ మహాశివరాత్రి మార్చి 1989.



ముఖచిత్రం : శ్రీ గంగాధర్



మూల్యం : 10.00



మధుమతి పబ్లికేషన్స్

ఇ.తె. నిహాన్, మామిడిపాలెం

ఒంగోలు - 523 002.

ఫోన్ : 2453.



ముద్రణ : భారత్ ప్రింటర్స్.

సంతపేట, ఒంగోలు.




గురుత్పహ్మ గురుర్విష్ణుః గురుర్దేవో మహేశ్వరః
గురుస్సాక్షాత్పరంబ్రహ్మ తస్మై శ్రీగురవేనమః

పూజ్యగురుదేవులు కులపతి

డా॥ ఎక్కిరాల కృష్ణమాచార్య

ది వ్యస్మత్తి కి



స్మృతిగీతి

నేలనుండి నింగిదాక

నీకట్టిన మెట్లెన్ని ప్రభా

నింగి నుండి నేలదాక

దిగివచ్చిన మెట్లెన్ని?

ఏమిది యెనిమిది మెట్లకె

ఎదో కథ వినిపించెన?

నేల నింగి తాకుచోట

నెలవొక్కటి కనిపించెన?

అయిదువేల యేళ్లపిదప

అవతరించి నావందురు

నీ కథనో నీ రచననో

నిఖిల జగతి వినిపింపగ

వ్యాఖ్యానము ముగియకుండ

హృదయస్థము రవిప్రఖ్య

మరల పుడమి పొడముటకై

తెరమరుగునకరిగినేమొ

మనిషి మనిషి గుండెనిండ

కలకండలు నిండజేసి

ప్రతిమనిషికి కన్నులలో

వెన్నెల వేదికలు కట్టి

ఎదలోపల గుడిలోపల

పదిలమైన పరావాక్కు

గుట్టు చూపి తట్టలేపి

వైఖరి రురులై యురుకగ

చూనన హంసలను పెంచి

మధురముగా పలికించితి

మధ్యలోన గాంధారం

మాట వినలేదా ఋషి

తీగెసాగి మ్రోగి మ్రోగి

ఆగిపోయె ఋతంభర

చిన్మద్రలు చిలికించే

చిద్దగనము చివళ్లందు

త్రికోణాంతర దీపిక

కాపురమేగితివ స్వామి?

అ ముచ్చట మెచ్చగునా మేమిచ్చటపొగలుచుండ

ఏ మిచ్చిన దిగివత్తువు? మాకై యేమేమి తెత్తు?

వేదవేదాంగముల వేయివిధముల వాక్కు

మనిషి కన్నుల నీరు తొలిగించు తొలిఋక్కు

అరోగ్యమొసగు నీ అమృత హస్తస్పర్శ

దర్శనమ్మున జనుల ధన్యులొనరించుభూపు

కుందమందారముల గుస్తరించెడు నవ్వు

కుందనపుటందాలు కుప్పపోసిన మేను

ఎప్పుడీ సంభారముల యొప్పు వీడకు స్వామి

వేళ తప్పక మరల వేవేగ దిగిరమ్ము

ఎప్పుడును తెరపడని గొప్ప నాటకమందు

గర్భసంధికి అలసి గగనమున దాగినను

మరల తెర తీసెదము

నాందిగీతము పాడి

తెరలు తొలిగించుకొని

దిగిరమ్ము నా స్వామి:

అలలు ఆగిన కడలి బడలికలు చాలునిక

కలలు మూగిన కనుల కలవరము పలదింక

రెక్కతునిగిన పక్కి రెక్కలెదుగవలెను

మూగవోయిన వీణె మరల మ్రోగగవలెను

నింగికిని నేలకును

నూరు మెట్లనుకట్టి

నూరు మెట్లకు వెండి

జలతారు పూతనిడి

ఋతుగానముగ నిత్య

ఋతు గానముగ సత్య

శ్రుతి మేళమున నెల్ల

వేళ మొరయగరమ్ము



ముద్రణవ్యయదాత



శ్రీబొలిశెట్టి శ్రీహరిగుప్త, వారి సతీమణి శ్రీమతి సుభద్రావతి.

పరివేశము

- డా. నండ్లూరి రామకృష్ణమాచార్య
(అధ్యక్షులు, అధికారభాషాసంఘము, ఆంధ్రప్రదేశ్)

శ్రీకృష్ణుడు - కేవలం ఒక సాహిత్యపాత్ర అని భావిస్తే -
అట్టి పాత్ర విశ్వసాహితీ జగత్తులో నిరపమాన సృష్టి.

శ్రీకృష్ణుడు - ఒక చారిత్రక వ్యక్తి అని అనుకుంటే -
అట్టి వ్యక్తి ప్రపంచ చరిత్రలో “నభూతో నభవిష్యతి” -
అని అనిపిస్తుంది.

శ్రీకృష్ణుడు - అవతార పురుషుడు - లీలా మానుష వేష
ధారి - జగన్నాటక సూత్రధారి అని సంభావిస్తే?? పరబ్ర
హ్మ తత్త్వం అవాఙ్మానసగోచరం అనుభవైక వేద్యం
అన్నరుగదా వేదాంతులు.

శ్రీకృష్ణుని సంపూర్ణ సమగ్ర వ్యక్తిత్వాన్ని - తన
భావాంబర వీధిలో సాక్షాత్కరింప చేసుకున్న క్రాంతదర్శు
లలో పేర్కొన దగినవారు -

(శ్రీ) ధారా రామనాథ శాస్త్రి మహర్షి.

తెలుగుతల్లి పులకరించేటట్లుగా సాహితీ చరిత్ర పునరావృత్తమయింది - ఒంగోలు గడ్డమీదనే ఒకనాడు గీర్వాణ వాణిలో వెల్లివిరిసింది శ్రీకృష్ణలీలాతరంగిణి.

నేడు తేటతెలుగు పలుకుబడిలో “కృష్ణలహరి” గేయ ప్రబంధం అవతరించింది. ఈకృతికర్త డాక్టర్ ధారా రామనాథ శాస్త్రిగారు సంగీత సాహిత్య నాట్య కళలకు ముయ్యెలగుట్ట. ఈయన నవీన జంగమ త్రివేణి కళాసంగమం. శిల్ప సౌష్ఠవంలో సంస్కృత కవితకంటె తెలుగు కవిత మేల్తరిము. యతిప్రాసలు కలిగి అజంత భాషయైన తెలుగుకవిత గానమునకు మృదంగ వినాద సౌనః పున్య మధురిమలు సంతరించి పెట్టగలదు. తెలుగు గేయ రచనలోయతి ప్రాసలతో పాటు అనుప్రాసలు అంత్యాను ప్రాసలు తాళలయలు చోటుచేసుకుంటాయి. తెలుగు గేయ కవిత సహజ కవచ కుండలాలతో సద్యోయావన స్ఫూర్తితో ఉద్భవించే మించు తీగ. “కృష్ణలహరి” గేయ ప్రబంధం తెలుగు జలతారు మేలిముసుగు వేసుకొని పునరుద్భవించిన శ్రీ కృష్ణలీలా తరంగిణి.

శ్రీ ధారా రామనాథశాస్త్రిగారు అపర నారాయణ తీర్థులు.

శ్రీనారాయణ తీర్థులయెడ ధారావారికిగల భక్తిప్రపత్తులు కృష్ణలహరి గేయ ప్రబంధంలోని ప్రతిపంక్తిలో స్వయం

వ్యక్తమాతున్నవి. అయితే శ్రీ రామచంద్రుని కంటే అంజనేయుడే అధికుడు అనే ఆర్ధ్రహృదయులు ఉన్నారు. అట్లే నారాయణ తీర్థుల వారికంటే - శ్రీ ధారా రామనాథ శాస్త్రి గారు అధికులు అని మురిసిపోయే సాహితీ ప్రేమం భావుకులు భావియుగయుగంతరాలలో పలువురుఉంటారని నానమ్మకం.

ఇక్కడ తెలుగు నేల నాలుగు దశదిశాంతరాళాలలో ధారావారి తెలుగు గేయాలు సంగీత నాట్యరంగాలలో రసజ్ఞులను ఉజ్జూత లూగింపగలవు.

“కృష్ణలహరి” గేయకృతి భాగవతసారము. కర్మయోగం కంటకావృతము. జ్ఞాన యోగమునకు శాంతిలేదు. అష్టాదశ పురాణములు మహాభారతం వ్రాసిన పిమ్మట - “కాతరు కైవడిన్” వగచుచున్న పరాశరాత్మజుడు వేదవ్యాసుడు మనశ్శాంతికై భాగవతం వ్రాశాడట. ఇనుము విరిగేనేని ఇనుమారు ముమ్మారు అతుకివచ్చును గాని “మనసు విరిగి నేని” - మరి మాటు వేయటం కుదరదుగదా అని వాపోయాడు యోగి వేమన. విరిగిన మనస్సులు అతుక్కునే అమృత రసాయనం ప్రసాదించేది భాగవతం.

రామాయణం “దీర్ఘ శరణాగతి” అంటారు శ్రీవైష్ణవ వేదాంతులు. మహాభారతం సుదీర్ఘ మహాప్రస్థానమే. ధారావారు

అటకాయించాట్లు. రాధకి భాగా కోపం వచ్చి శ్రీదాముణ్ణి భూ
లోకంలో పుట్టమని శపించిందట. వాడికి తిక్కరేగి రాధకూడా
భూలోకంలోనే పుట్టి స్వామిని ఎడబాసి కళంకినిగా జీవించి
చివరికెప్పుడో యుగాంతానికి స్వామిలో ఐక్యం చెందేలాగ
శపించాడట. రాధ విరజని భూలోకంలో నదిగా పుట్టమన్న
దట. ఇదిగో యీ ఆధారం చొప్పున రాధమ్మకథ ముళ్ళపొడ
లాగే పెరిగింది. అనలేమిటంటే రాధ ఆరాధనా భావం. విరజ
నిరహంకారము, రజోగుణానికి అతీతమూ అయిన శుద్ధసత్త్వం
కట్టుకధల్ని తీసేస్తే వీరి కలయిక సాక్షాత్తూ పరమాత్మ సాక్షా
త్కారం.

ఇక చిన్నతనంలో స్వామికి సుగంధలేపనాలను సమ
ర్పించి ఆయన స్వర్గ వలన కురూపాన్ని వదలి సురూపాన్ని
బొంది ఆయన బొందుకోరి ఇంటికి పిలిపించుకొని మరీ ధన్యు
త్వాన్ని బొందిన మరో నాయక కుబ్జ. అంటే పొట్టిపిల్ల. ఆమె
కే త్రివక్ర అనిపేరు. అంటే మూడు వంకరలు కలది అనిలభ్యం
అంతాబాగుంది కాని అప్పటికి కృష్ణుని వయస్సెంత? ఆయనతో
సంగమం కోరడం ఏశ్రీకై నా సహజమా. సహజము కాదు కను
కనే ఆమె కుబ్జ అయింది. మనస్సూ కుబ్జమే, దేహమూకుబ్జమే.

విషయ సూచిక

ప్రథమ ముద్రణ నివేదన

ద్వితీయ ముద్రణ నివేదిక

బాలకృష్ణ 1 ... 19.

శృంగారకృష్ణ 1 ... 40.

జాతకృష్ణ 1 ... 19.

దయాకృష్ణ 1 ... 26.

గీతాకృష్ణ 1 ... 27.

ని వే ద న.

జన్మాంతర సంస్కారాలూ బాల్య సంస్కారాలూ కొంత కాలం నిద్రాణంగా ఉండి ఎప్పుడో ఆదనుచూచుకొని బయట పడుతుంటాయి. చాలా చిన్న తనంలో నాకు కలిగిన మొదటి స్పర్శ కృష్ణతత్వానికి సంబంధించింది. తాతగారు, మేనత్తగారు నాకు మాటలు వచ్చి రాని నాళ్ళలోనే గీతా శ్లోకాలు చెప్పించి ముద్దుచేసే వారట. చిన్నప్పుడు నాన్నగారు పేసిన కృష్ణపాత్ర తాలూకు చిత్రం ఒకటి నామనస్సు మీద ముద్రవేసింది. బాల్యానికి సంబంధించి ఒకవ్యక్తియొక్క మొట్టమొదటి జ్ఞాపకం ఆ వ్యక్తియొక్క భావి జీవితాన్ని తీర్చిదిద్దేదిగా వుంటుందని మనస్తత్వ వేత్తలు చెబుతారు.

ఆ దరిమిలా చినగంజాం. పేటపాలెం, చీరాల గ్రామాలలో చదువుకున్నప్పుడు నేను తాతగారి ఆజమాయిషీలో పెరిగాను. ఆయన లౌకిక, పారలౌకికాలను సమపాశంగా నడుపుకున్న బ్రహ్మణ్యులు. నా చేత త్రికాల సంధ్యావందనం చేయించడం, ఆప్పుడప్పుడూ కొన్నిమంచి విషయాలు చెబుతుండటం ఆ కాలంలో జరిగింది. అది నా రెండవ స్మృతి భాండారం. అందుచేత రెండవ సంస్కారం క్రింద ఈసర్వోషిని చెప్పవచ్చు.

ప్రసాదించిన కృష్ణలహరి లోని ప్రతిగేయం ఒక “శీఘ్ర శరణాగతి”. ఆ గేయకవిత అద్భుతాత్మికశాంతి సరస్సు. ఈ అమృత సరస్సులో క్షణమాత్రం ఓలలాడిన వారు తత్క్షణ జీవన్ముక్తులు కాగలరు. ఇది ఒక అక్షర తపస్సు. ఇది ఒక నాదబ్రహ్మోపాసన. ఇది ఒక అమృత రసారాధన.

- “ర సో నై సః -

హైదరాబాదు

24-2-89

డా. నందూరి రామకృష్ణమాచార్య

“పరిషేషము” ప్రసాదించి ఆశీర్వాదించిన డాక్టర్ నందూరి రామకృష్ణమాచార్యులవారికి అయిదువది

- ధారా రామనాథశాస్త్రి

శోధన అనే సౌత్త్వికాహంకారం అలా దూరంగా ఉంచి చెబితే ఈ పతనంవల్ల నాలోని కొన్ని భావలోకాలు విచ్చుకోవడం, ఒక నిరంతర మాధురీ దర్శనానికి నేను గురికావడం నాకు తెలియకుండానే జరిగింది. ఆ తరువాత ఏ జల్పనం చేసినా, ఎప్పుడు కలంపట్టినా ఈ తత్త్వం తాలూకు విషయం ఒకటి చోటు చేసుకోవడం జరిగింది. అలా ఒక సందర్భంలో బయటకు దూసుకొని వచ్చింది ఈ క్రిష్ణలహరి.

1980 లో సింహాచలంలో జరిగిన గురు పూజలలో ఏదైనా కార్యక్రమం సమర్పించాలను కొన్నప్పుడు బాలకృష్ణుని లీలా విలాసాలను కొంత వచనంగా కొంత గేయంగా (సంగీతం తో) సమర్పిస్తే బావుంటుందని తోచి అలా చేయడం జరిగింది. గురుదేవులు వినిపిచి గోష్ఠీరూపక పద్ధతికి చెందుతుందని, ఆమోద యోగ్యంగా ఉందని ఆశీర్వాదించారు, ఆ ఉత్సాహం పురస్కరించుకొని దీన్ని అచ్చువేయించాను. భావరేఖలు స్పష్టంగా ఏర్పడని బాల్యయౌవన సంధి వయస్సునుండి (Adolescence) నాకు గురువు, దైవము, క్రిష్ణతత్త్వ ప్రతీక అయిన గురుదేవులకు ఈ అయిదు భాగాల “కృష్ణలహరి” సమర్పించుకుంటున్నాను.

రెండవభాగం శృంగారక్రిష్ణ, అందులో స్వామిశృంగార
 లీలావిలాసాలు, రాధాక్రిష్ణ తత్త్వం ఉంటవి. మూడవభాగంలో
 జాత్రక్రిష్ణుని ధర్మ సంప్రాపనము, నాల్గవ భాగంలో దయాక్రిష్ణు
 ని భక్తానుగ్రహ గాథలు, అయిదవ భాగంలో గీతాక్రిష్ణుని జాప
 దేశిక తత్త్వం ఉంటుంది. అన్ని భాగాలలో కథకుని కథా కథ
 నము మధ్య మధ్య గేయాలాపనము సామాన్యము. సాధ్యమై
 నంతలో పరమ గంభీరము, మధురము అయిన క్రిష్ణకథను అదే
 రీతిలో తెలుగు శ్రోతలకు పఠితలకు అందించడం ఈ నాకృషికి
 ధ్యేయం. స్వామి ఆనుగ్రహం ఎలా ఉన్నదో! సహృదయులు
 ఏమంటారో!

ఓంగోలు.

ధారా రామనాథశాస్త్రి.

ద్వితీయ ముద్రణ నివేదిక

1982 మకర సంక్రాంతికి రూపొందిన “కృష్ణలహరి” మొదటిభాగం ఇన్నేక్షకి ఈ రూపం చాల్చింది. మొదట బాల కృష్ణ మాత్రమే అచ్చయింది. ఇప్పుడు తక్కిన భాగాలు కూడా కలిసిన క్రిష్ణలహరి యిది. అప్పటి ఆలస్యానికి గాని ఇప్పటి త్వరకు గాని నేను కారణం అనుకోను.

ఈ ముద్రణకి వెయ్యిన్నూటపదార్లు సమర్పించిన సహృదయశేఖరులు మాన్యశ్రీ బొలిశెట్టి శ్రీహరిసుబ్బగారికి సకుటుంబంగా సమస్త సన్మంగళాలనీ ఆశంసిస్తున్నాను.

శ్రమకోర్చి ముద్రణకి అనుకూలంగా శుద్ధప్రతిని వ్రాసి పెట్టిన మా తృతీయ పుత్రిక చి.సా. శ్రీవల్లిశాయికి సకుటుంబంగా సమస్త సన్మంగళానిభవంతు.

ముఖచిత్రం కూర్చిన విశ్వవిఖ్యాత చిత్రకళాకులపతి శ్రీ గంగాధర్ గారికి నా కృతజ్ఞతాపూర్వక నమస్సులు.

ముద్రాపకులు భారత్ ప్రింటర్స్ వారికి ముఖపత్ర ముద్రాపకులు బాంబే స్ట్రీన్స్, ఓంగోలు వారికి నా సాధు వాదములు.

ఇ. కె. నివాస్ }
విభవ }
మహాశివరాత్రి }

ధారా. రామనాథశాస్త్రి.

(బాలకృష్ణ)

పరిచయం

దోసినప్పుల చిన్నారి శిశువుగా, వెన్నదొంగగా, వేణు
గానలోయినిగా బాలకృష్ణుడు, లోకమోహనుడు చిన్ననాట
చేసిన ప్రతిభలకి జార్జం, పరమార్థం మేళవించి, లీలామాధుర్యం
రంగరించి భావికాలపు జగదురుత్వానికి బీజాలు వేళాడు. పూత
నాది యాతధాన సంహరణ చణదర్శంలో దుష్ట శిక్షణప్రవ
ణత్వాన్ని నిరూపించాడు. మైత్రీభావ పారమ్యాన్ని నిరూపిస్తూ
గోపబాలకుల నడుమ క్రీడామూర్తిగా నడయాడాడు. పూర్వ
జన్మ సంస్కారాలతో పుట్టిన గోపికలనువేణుగానంతో జతర్చించి
నవనీత చోరత్వంతో నవ్వింది, రాసక్రీడలతో రంజించి, వస్త్రా
పహరణంతో శరణాగతి నేర్చి అంచెలంచెలుగా ముక్తి పదసోపా
నాలు ఎక్కించాడు. సందయశోదల యింట క్రీడాబాలకుడై

వర్తించి, నర్తించి వారిజన్మలు ధన్యం చేశాడు. గిరియజ్ఞ
ప్రదాయం నెలకొల్పి గో, బ్రాహ్మణ, దీనానాథసేవ జీవిత
మావధి అని నిరూపించాడు, స్వామ్యంతో నిమిత్తంలేని స
ద్వినియోగానికి ప్రజం ప్రతీకగా చేశాడు. ఇన్నిపనులు ఇ
తీతుల చేసి అందరికీ కంటే పెలుగై ఇంటి దీపమై ఓనా
అక్రూరునితో బాటు రథమెక్కి మధురమతరలివెళ్ళాడు,
ఇదుగో ఆ యీ కథల నాయకుడే బాలకృష్ణుడు.



బాలాయనీలవపుషే నవకింకిణీక
జాలాభిరామ జఘనాయ దిగంబరాయ
శార్దూల దివ్యనఖ భూషణ భూషితాయ
నందాత్మజాయ నవనీలముషే నమస్తే
ద్వాపరమున భూహేలుర చర్యలు
భూమాతకు హృదయమ్మున వ్రయ్యల
మకుటఛారుతౌ మానవనేతలె
మాన గౌరవము మంట గలియగా
హృదయముల భ్రష్టధర్మలై
క్రూర కర్మముల ఘోరమార్గముల
ఇలాతలము పంకిలము చేయగా

పుడమి తల్లికన్నీరు కడలియై
 నిలువలేక గోమాతరూపమున
 కమలగర్భ గాంచంగ నేగినది.

అమెతోబాటు దేవ బ్రందము బయలుదేరింది. వారంతా
 బ్రహ్మదేవుని దగ్గరకు చేరి జ్ఞానులైపోయారు.

వేదమూర్తి వందనం
 నాదకీర్తి అభినందనం
 ఛందోబ్రంద సమాహితచిత్తా
 సుందర వాణీ నందితహృదయా

వేద

నాదమ్ముల లోకాలను చేసే
 వేదమ్ముల లోకేశులనిలిపి
 యుగయుగాల ధర్మాను గుణమ్ముగ
 జగజ్జగల కథ తీర్చిదిద్దెదవు

వేద

కరటులు మొరటులు కరుణారహితులు
 పాపశీల భూపాలలోకము
 దుర్మదులై దుర్మార్గము నలుపగ
 ధర్మము చెడినది స్వామీ నాకర్మకాలినది స్వామీ

వేద

వేదధర్మ కర్మాచరణమ్మున
 దేవవిప్రసేవాచరణమ్మున

పేరుగన్నమా బ్రహ్మవర్తము
పాడుపడినదో స్వామి. బీడైపోయెను స్వామి వేద

పుడమితల్లి కడుబడలిపోయినది
బడబానల జ్వాలావళి తెరలెను
కడలిసీరు పెనుసుడులై యెగసెను
పుడమికింక మనుగడయే ముగియును వేద

పరమేశ్వరి హృదయం ద్రవించింది. దేవముని బృందాన్ని
భూమాతను వెంట తీసికొని క్షీరసాగర తీరంచేరాడు. అందరు
శేషశాయిని స్తుతించారు.

స్వామి కన్నులు తెరిచాడు. కోటి పున్నముల వెన్నెల
విరిసింది, ఆయన నల్లని మైచాయ నుండి నన్నని వెలుగువెల్లుపు
మబ్బు తునకగా మారి బ్రహ్మదేవుని కనుబొమల నడుమగూడు
కట్టింది. ఇంతలో ఆదిశేషుని శరీరంనుండి తెలతెల్లని పొలుసు
లు పాలకడలి తెల్లని నురుగులలో కలిసి అమబ్బుచుట్టూ చురద
గుడి లాగ చేరింది. సృష్టికర్త ఎనిమిది సేత్రాలకు స్వామి
పాదసేవ చేస్తున్న లక్ష్మీదేవి ఎనిమిది అకారాలుగా కనిపించి
ఆయన వాక్కులు మొదట అంతరిక్షంలో ఋక్కులుగా వెలి
శాయి. (వేదమంత్రాలు) అవే నారద మహర్షి మహాతీ నాదంలో
సప్త స్వరాలుగా వినిపిస్తున్నవి వీచారుతులే జగత్కథలుగా ప్ర
వర్తిల్లుచున్నవి. (సంగీతం)

మధురలో కల్యాణదంపతులైన దేవకివసుదేవులు కంసుడు నడుపుతున్న రథంమీద ప్రయాణం చేస్తున్నారు. నల్లని మబ్బులను, తెల్లని మెరుపులను దూసికొని వచ్చిన గగన వాణి ఇలా అన్నది. “ఓశుమఱచి చెల్లెల్ని లాలిస్తున్నావు. ఆమె ఆప్టమ గర్భమే నీకు మృత్యువు” అంటే. అగ్ని జ్వాలలాగ ఆకాశానికి ఎగిసిన కంసుని కత్తి దేవకి కుత్తుకపై నిలిచింది. వసుదేవుడు కంసుని బ్రతిమాలి బామాలి తనసంతానాన్ని వరుసగా కంసుని కర్పించడానికి అంగీకరించి ఇల్లాలిముప్పు తప్పించాడు. తొలి సంతానాన్ని కంసునికి నిర్మమంగా నివేదించాడు. కంసుని కఱకు గుండెపై తంకరగి పోయింది. పసిబాలుని చంపలేదు. ఎనిమిదవ చూలుదాకా దేవకి జోలికి రానని వాగ్దానం చేశాడు. కాలం గడుస్తున్నది, ఇలా ఏళ్లుపూళ్లు గడిస్తే రాజేవరో రంగ పెద్దవరో? కథరక్తి కట్టేనా కంచికి చేరేనా? ఆటు కయ్యాలు పెట్టి కథరక్తి కట్టించడానికి, ఇటు నారాయణ తత్త్వం రోడ్ల రోకళ్ల పాడించడానికి సమర్థుడైన నారదమహర్షి మహతి కంసుని మోసాలలో ముర్కరించింది.

కనుదెరువుము కంసరాజు

వినుమీ జడదారి బోధ

కడలివంటి మమతలోన

పడిమునుగకు బేలవోలె

కను

చెల్లెలెవరు : బావెవ్వరు
 తెరకావల ఎవరికెవరు ?
 సురలే పెను మాయజేసి
 ఆరుదెంచిరి నిను దునుమగ

నందప్రజము బంధుప్రజము
 బృందారక బృందమయ్య
 భూరసేన మాధురములు
 సురవిహరణ రంగములు

గత సంస్కృతి కాలనేమి
 స్మృతి నిను వీడంగరాదు
 సురజగతికి గురివెట్టిన
 కరవాలము దింపరాదు

దేవకి గర్భమునందు
 దేవదేవుడవతరించి
 అన్యాయమునణచి ఆర్త
 సంరక్షణ నలుపునంట

వీ చూలున హరి లీలలు
 బాలాకృతి నందగలవో
 సందేహము లేలనయ్య
 చంపుము శిశుబృందమెల్ల

సారదుని డేవదేశంతో కంసుని జన్మ జన్మాంతర సంస్కారాలు తేనెపుట్టలాగ కదిలాయి. పరమహాక్షతవిజృంభణం ప్రదర్శించాడు.

ఇప్పుడు దేవకివసుదేవులూ, ఉగ్రసేనుడూ వేరు వేరు చెఱసాలల్లో బందీలు. తన గర్భవాసాన జన్మించిన ఆరుగురు పుత్రులూ కంసుని కత్తికి బలికాగా దేవకి గర్భశోకం దుర్భరమైంది. కంసుని విజృంభణకు మాధురశూరసేనాలు మలమల మాడి పోతున్నవి. బ్రహ్మణ్యులు, రాజభక్తులు, ధార్మికులు యథాయథనై వెళ్లిపోయారు. అంతరిక్ష దేవతల హాహాకారాలు గాలిలో తేలిపోతుండగా వేల్పులు గగనంలో వెయ్యి పడగల వెల్లగొడుగు పట్టారు. ఆ తేజస్సుని దేవకి కడుపున ఏడవపంటగా కాలపురుషుడు నారుపోశాడు. కాలం గడుస్తున్నది.

అనాడు యోగమాయను పిలిచి స్వామి యిలా సెలవిచ్చారు. ఓ యోగమాయా! నీవు నాదానవు. నా కథలకు హద్దులు పెడుతూ సృష్టిచిత్రాలకు రంగులుపూసే నీవు ఒకహిత కార్యం చేయాలి. ఇప్పుడు దేవకికడుపుపంటనావెలుగులో సగపాలు. నాసన్నిధిలో నాకు మిగులుగా, నా పరోక్షంలో నానీడగా మనలే శేషతత్త్వం. మందలో నందుని అండన కాలం వెళ్ళదీస్తు

న్న రోహిణి మహాయోగిని, ఆమె గర్భంలోనా యీ శేషయోగ
తేజస్సును ప్రవేశపెట్టు, నేను తరువాత పూర్ణ యోగమూర్తిగా
దేవకి గర్భాన్ని ప్రవేశిస్తాను నందగేహిని యశోద మహానంద
స్వరూప. నీవామెకు పుత్రికవై జన్మించు. అటుపైన నీవు
సర్వలోకారాధ్య వాతావు... ఇలా అంటున్న స్వామి వాక్కు
మేరకు కథా దృశ్యాలు కదలి పోతున్నాయి.

దేవకికి అష్టమగర్భ చిహ్నాలు పొడసూపి క్రమంగా
వృద్ధి నందుతున్న వేళ. ఆ వార్తవిని తీరని దిగులుతో ఆరని
పగతో ఆలోచిస్తున్నాడు కంసుడు. దేవకి గర్భస్తుడైన స్వామి
నుద్దేశించి ప్రార్థనలు చేస్తున్నారు దేవముని బృందం. స్వామి
అవతరణవేళ దగ్గర పడుతున్నకొద్ది చైతన్య విలసితమై సంతోష
శరంగాలలో తేలియాడుతున్నది విశ్వంభరావలయము.



అండ పిండ బ్రహ్మాండ మంతటను

ఆనంద తాండవమే పరమానంద తాండవమే

గుండె గుండెలో గుబులు కొన్నదీ

ఆనందలాస్యమే పరమానంద లాస్యమే

అండ

నీల నీల గగనాంచల సీమలు.

నిగ నిగ మెరిసేనే

నింగి బాట కపురంపు ముగ్గులై

తారలు వెలిగేనే

అండ

చల్లగాలి నును తాకున పుడమికి

ఉల్లము జల్లనియేనే

వెల్లువగా మిన్నిందిన కడలీ

నురువుల విరిసేనే

అండ

నదుల జలములకు సరులమనములకు

నాకెము హెచ్చేనే

డికిరు నాడూ మధుర భావములు

ఉరకలు వేసేనే

అండ

గాలికి నవ్య సుగంధం

కెంధూళికి రంగుల అందం

చెట్టూ చేమా పుట్టా గుట్టా

కట్టు తెంచుకొని కొనరే అందం

అండ

గ్రహతారకలూ గృహదేవతలూ

మహా మహిములై యున్నారే

భూత ధాత్రి బడలికలు తీరగా

నూతనావ తరణమ్ము జరుగులే

అంద

* * *

శ్రావణ బహుళాష్టమి. అర్ధరాత్రి. చెరసాల చీకటి
కోణం ఆట్టడుగున తన గర్భమునుండి అవిర్భవించిన విశ్వ
మోహన బాలుని దివ్య తేజస్సు దేవకిని ఆనంద కోలికలలో
డింపి వేసింది. మాతృసహజ వాత్సల్యం మరుక్షణంలో విషాదం
గా మారిపోయింది. బాలుని హృదయానికి హత్తుకొని కన్నీరు
మున్నీరైంది.

ఎన్నిజన్మల నోములో

ఫలియించి నిన్ను కన్నాను తండ్రి

నిన్ను మాత్రము కంసుడూ

నాకెట్లు దక్కనిచ్చును నాయనా !

వీడు మారులు వరుసగా నాతండ్రి

వీడువునె కంటిరన్నా

కడుపు పండిన గడియలే

దేవకికి కడుపు మండిన గడియలూ

లోకమున శోకమెల్లా
 నాతండ్రి నాకె వ్రాసెను దేవుడూ
 లోక మోహన బాలకా
 నీవేల నాకు జన్మించితయ్యా !

దృశ్యం మారింది. దేవకికి, అల్లంత దూరాన ఆత్మాను
 సందాన జ్ఞానమూర్తియైన వసుదేవునికి కన్నులు మియిమిట్లు
 కొలుపుతూ వినీల జలధర దేహంతో చతుర్భుజ శంఖ చక్రాది
 దివ్య చిహ్నాలతో శ్రీమన్నారాయణుడు దర్శన మిచ్చి ఇలా
 అంటున్నాడు.

అమ్మరో దిగులు వీడూ నామాట
 నమ్మికలో ఆలకించూ
 జన్మ జన్మాల నుండి నీ కడుపె
 జన్మ రంగమ్ము నాకూ
 ఎవ్వరని యెంచితమ్మా
 యీ శిశువు నెట్లు లాలింతువమ్మా
 ఎవ్వరేనియు నీవలె నన్నిట్లు
 కనిపెంచగలరటమ్మా
 పృథ్వి సుత పౌఖ్యులైనా

దంపతులు పుణ్యాలు మూటగట్టి
 పుళ్ళి గర్భుని పేరిటా
 నను మీరు పెంచి లాలించి నారూ
 అదితి కశ్యప మూర్తులై
 నను మీరు ఆరాధనమ్ము సలుపా
 ఉదయించి వామనుడనై నేనపుడు
 ఉద్ధరించితి వేల్పులా
 దేవకి వసుదేవులై యీ భవము
 తీవ్ర సాధన సలుపగా
 దేవకార్యము తీర్చగా నేనిట్లు
 దిగివచ్చినాను తల్లి
 మూడు జన్మల బంధమే నా తల్లి
 ముక్తిపద సోపానమే
 మూడు వేదాల వెలుగూ
 నీ ముద్దుమురిపాల విడ్డడాయె
 పాపడని లాలింతువో నాతల్లి
 దేవుడని పూజింతువో
 ఆపజాలని ఆర్తితో
 దుఃఖాన అలమటించేవో తల్లి

అంటూనే ఆవిశ్వవిరాణ్మార్తి నీల బాలమూర్తిగా
మారింది. క్షణంలో దివ్యదర్శనస్మృతిని కోల్పోయిన దేవకి
మాతృసహజవాత్సల్యంతో కుమారుని ఇలా లాలిస్తున్నది.

ఎల్లలోకాలనేలే స్వామి
నాపొత్తిళ్ల పాపడైతీ
ఎల్ల కాలము నిట్టులే
నాయంట ఆడి పాడంగ వలయా
లాలపోసేను తండ్రి నీకిపుడు
పాలు పోసేను తండ్రి
కురులు దువ్వేను తండ్రి నీనుదుట
తిలకమలదేను తండ్రి
రార దేవకి నందనా రావయ్య
వసుదేవరాజ తనయా
రార నాకన్న తండ్రి నాకంటి
వెలుగ నా చెంత చేరా.

ఇలా కట్టలు తెంచుకున్న వాత్సల్య సాగరానికి కట్ట
వేస్తూ బాలుడు ఇలా అంటున్నాడు.

మామ కంసుడు వచ్చెనా

మన కింక మర్యాద దక్కదమ్మా

మామ యిటు రాక మునుపే నను మీరు

మాయమ్ము చేయవలెనూ

నందరాణ్ణుండిరమునా

నన్నునిచి యోగమాయను తెండితూ

నంద నందన భ్యాతితో నేనందు

నర్తించి వర్తించెదా

కంసు కరవాలమునకూ కన్యకను

ఎరవేయవలెను మీరూ

కాశికా భద్రదమూర్తీ ఆకన్య

లోకాల నేల గలదూ

చన్దుడిపి లాల బోసి లాలించి

పెంచి మురిపాలతేలీ

నన్గాంచు భాగ్యగరిమా అనంద

గేహినికె దక్కునమ్మా

ఎన్నటికొ పత్తునమ్మా నాతల్లి

చేవకి వందనమ్మా

నన్ను మరువకు మమ్మరో కర్తవ్య

మెన్నడే మరకు తల్లి

కర్తవ్యం తెలిసిన వసుదేవుడు పొత్తిళ్ళ శిశువును తీసి
కొన్నాడు. అప్పటికేస్వామి మాయజాలంచేత దేవకి కన్నులతో
బాటు సృష్టి యావత్తు నిద్రా ముద్రితమైనది. కారాగార కవా
టాలు తెరుచుకున్నవి. ఆకాశంలో మినుకు మినుకు మంటున్న
తారకలు వసుదేవునికి దారి చూపాయి. బాలుని ఆరుణ చర
ణాలు హృద్ద పెడుతుండగా చల్లగాలికి నేద తీర్చుకుంటున్న
యమున వసుదేవునికి త్రోవ నిచ్చింది. నందుని మందలో
యశోద ప్రక్కలో బాలునుంచి బాలికను భద్రంగా మధురకు
చేర్చాడు వసుదేవుడు.

ప్రసూతి వార్త విన్న కంసుడు కత్తి ఝళిపిస్తూ కారాగా
రానికి వచ్చాడు. దేవకి అన్నగారికి అంజలించింది పుట్టింది
ఆడపిల్లనీ, ఆ పసికందును కాపాడమని ప్రార్థించింది. కంసుని
మది కరగలేదు. అతని కరవాల ధారకు ప్రీతి గగనానికి ఎగ
సిన యోగమాయ దివ్యాలంకార శోభితయై సిద్ధ సాధ్యగంధర్వ
సురకిన్నర కింపురుష గరుడోరగాది సమస్త దివ్యజన సుంస్తు

త్యయై పూజలంది శైలి పుత్రిగా దర్శన మిచ్చి కంసునితో గంభీరంగా “హింసాత్మకుడవై దేవకి సంతానాన్ని పొట్టన పెట్టుకున్నావు. నీ కథ ముగియబోతున్నది నాతో పుట్టిన మహావీరుడొకడు తగిన తావున పెరుగుతున్నాడు. అతడే నీ పాలిట మృత్యువు” అంటూ అదృశ్యమైనది. కంసుడు కుప్పగూలిపోయాడు. తెప్పరిల్లుకొని ఆలోచించి ఒక నిర్ణయానికి వచ్చి దేవకి వసుదేవులను బంధవిముక్తులను చేశాడు. పశ్చాత్తాపం ప్రదర్శించాడు. కాని మనసులో ఆరాటం అణగలేదు. మంత్రి సామంతాదులతో సంప్రదించాడు. వారంతా సమీకృత పరాక్రమములై విజృంభించి కంసుని ఆదేశం మేరకుసాధు బ్రహ్మణ్యబాధ, శిశుహింస మొదలైన అమానుషకృత్యాలకు తలపడ్డారు. మాధుర భారసేనాలు మళ్ళీ ఒక్కసారి దారుణ మారణ హింసా కాండలో మలమల మాడిపోతున్నవి.

అక్కడ నందప్రజంలో పెరుగుతున్న చాలకృష్ణ లీలా విభూతి దేవముని బృందగేయమై యిలా ముర్మురిస్తున్నది.

జయ జయ శ్యామల కోమల రూపా

నంద గేహ దీపా

జయ సంసార పయోనిధి తరణా
నర్వపాప హరణా ముక్తి సమాచరణా.

బాల ఘాతినీ రక్కసి పూతన
పాల నీయు మిష విషమునీయగా
పాలతో బాటుగ పంచప్రాణముల
పీల్చి కూల్చి స్వర్లోకమంపితివి

జయ

శకటాసురునీ తృణావర్తునీ
వత్సాసుర బకధేనుకాదులగు
యాతుధాన సంహరణ చణుడవై
రూపుమాపి లోకాల గాచితివి

జయ

కాళీయోరగు ఫణముల వై నా
కమనీయారుణ చరణములూనీ
లీలా తాండవ కేళి నల్పితివి
హేలగ విషధరు గర్వమడంచితి

జయ

పొంచి పొంచి తరివేచి గోపికల
వలువలెల్ల నిపుణముగ దోచితివి
శరణమనుచు చేయెత్తి మ్రొక్కిన
శరణమొసగి ప్రణయమున నేలితివి

2

గిరి నరిదంబర కేదారంబుల

గోత్రాహ్లాదులను దీనాహ్లాదుల

సేవించుచు జీవించు తొక్కతే

యాగ యోగ సంయోగ ముంటవి

జయ

అఱువఱువున అహోద తత్త్వము

అడుగడుగున ఆనందలాస్యము

యమునా తీర విహార గాధలే

సమలంకృత తత్త్వార్థ బోధలు

జయ

గోపాంగన జీవాత్మ రూపము

గోలిందుడు రసరంగ నాయకుడు

విశ్వరూప చైతన్య విలసనమే

శాశ్వత రసమయ శేఖీ వటనము

జయ

హింసాత్మకు కంసాధము చంపితి

ఉగ్రసేను రాజ్యమున నిలిపితివి

మంచి చేయునెడ మమతాహంతల

మించి చూడగల మహానీయుడవై

జయ

పరమ ధర్మాత్ములై దుష్ట శిక్షణచేసి తల్లిదండ్రుల నలది
చిన రామకృష్ణులు వేదోక్తంగా ఉపనీతులైనారు. బ్రహ్మచారి

తై గురుసేవార్థము బయలు దేరి వెళుతున్న వేళ మధురానగర
ప్రజయావత్తు గుమిగూడ ఇలా వీడ్కోలు చెప్పారు.

స్వామీ లోకాలనేలు స్వామీ

వేదాల వెలుగు స్వామీ....

జననీ జనకుల చెఱ విడిపించితి

హృదయానందము కలిగించితివీ

ఉపనీతుడవై వెలుగొందితివి

ధర్మమార్గవర్తి

బ్రహ్మణ్య దేవకీర్తి

స్వామీ

జగదురుడవై మనగల వాడవు


గురుసేవకునై అరుగుచుంటివి

గురుసేవారతి జగతికి గరవగ

శుద్ధ భావవర్తి

సంబుద్ధ యోగమూర్తి

స్వామీ



శృంగార కృష్ణ

పరిచయం :-

రాముడి పేరు చెప్పగానే కఠోరమైన ఏకపత్నివ్రతము, కృష్ణుడు అనగానే పదహారు వేల నూట ఎనిమిది మంది శృంగారనాయికలు అందరి హృదయాలలో స్ఫురిస్తారు. స్ఫురించడమే కాదు. ఆయన శృంగారకథలు జనం నోళ్లలో పడి రకరకాల రూపాలు పలువిధాల భావాలూ సంతరించుకొన్నాయి. ఎక్కడైనా శృంగారం పెచ్చుమీరితే రాసలీల అంటాం, ఎవడైనా గొప్ప భోగిని గూర్చి చెప్పాలంటే అమ్మో! వాడు కృష్ణ భగవానుడు అంటాం. పాపం దేవుడు కదా! ఏమైనా అంటే కళ్లు పోతాయేమోనని భయంగాని సగటుమనిషికి కృష్ణుడి శృంగారకథ ఓ మితిమీరిన సరసమనే అనిపిస్తుంది. దానికి తగ్గట్టుగా ఆ కథని పుచ్చుకొని సంప్రదాయం తెలిసి కవులూ, అర్థ విజ్ఞానాన్ని అర్థం చేసుకోలేని 'అధునికులూ' వీళ్ల ఊహల్ని పెడత్రోవ పట్టించిన పాశ్చాత్యులూ ఇలా ఎందరో కృష్ణదేవుని

శృంగార కథకి వక్రభాష్యాలు చెప్పారు. చెబుతున్నారు. మనం వింటుంటే చెబుతూనే ఉంటారు. కొంచెం నిదానించి ఈ కథల్లో రహస్యాలు ఏమైనా ఉన్నాయా? విచ్ఛలవిడి శృంగారం చెప్పడానికి ఓ వ్యాసులూ, ఓ పోతనా కావాలా? అని ప్రశ్నించుకుంటే అనుమానాలన్నీ తొలగిపోయి ఓ మాధుర్య దర్శనం, ఒక విజ్ఞానస్పర్శ, ఒక మహాపౌరాణిక వైదిక విద్యా సంకేతం మనకి భాసిస్తుంది. బహుపత్ని రూప జీవాత్మరతి అంటే ఏమిటో తెలుస్తుంది. ఇలా తెలిచానికి ఋషిపుంగవులూ, పూర్వకవులూ ఆయా సందర్భాలలో ప్రవచించిన వేదవిజ్ఞానం అనుసంధానం చేసికోవాలి. ఇతర అవతారాలన్నీ విడివిడిగా వేరువేరు అంశాలను ప్రతిపాదిస్తుండగా సంపూర్ణమై సాక్షాత్తు భగవంతుని విశ్వవిరాటస్వరూపంగా క్రిష్ణావతారం భాసిస్తుంది. అందుకే అన్నారు. “అంశావతారా అన్యేతు క్రిష్ణస్తు భగవాన్ స్వయమ్” అని. భగవంతుని విశ్వవిరాటస్వరూపం, బలవీర వైభవాది షడ్గుణాలూ సమస్త వైభవము స్పష్టిస్థితిలయలూ అన్నీ ఒక్కమూసలో పోసి చూపినట్లుగా క్రిష్ణుడు చూపిస్తాడు. అంచేత ఆయన ఆటపాటలకి, చదువుసాములకి, పెళ్లి పేరంటాలకి, ఆవేశ కావేషాలకి, ధర్మాధర్మాలకి, అన్నిటికీ ఓ అర్థం పరమా

దేశాల రాజ పుత్రికలనిగానీ వివరాలు చెప్పలేదు. కాదాఅంటే సంపూర్ణంగా గృహస్థ ధర్మాన్ని ఆయన స్వీకరించాక మొత్తం పదహారువేల నూట ఎనిమిది మంది స్త్రీలలో ఆత్మారాముడై రమించాడని చెప్పారు. పదహారువేలమంది కంటే ముందు నూరుగుర్ని గురించి ఆలోచిద్దాం. నూరు అంటే సంఖ్యవైదిక సంప్రదాయంలో ఆనందాలకి (శతానందములు అంటామే అవి) అయ్యి ప్రమాణాలకి సంకేతం “శతమానం భవతి శతాయుః పురషః శతేంద్రియః” స్వామి పొందిన శతానందానుభవ సంకేతాలు. ఇక షోడశ సహస్రాంగనలు మిగిలి ఉన్నాయి. పదహారువేలు అన్న సంఖ్యలో పదహారు అనేది సృష్టి క్రిడలోని షోడశప్రకృతులను తెలుపుతుంది. అవే అయిదు జ్ఞానేంద్రియాలు, అయిదు కర్మేంద్రియాలు, అయిదు తన్మాత్రలు. మనస్సు వీనిచేత పరివృతుడై జీవుల్ని నాయకలుగా చేసికొని అంతర్యామి క్రిడిస్తుంటాడు. ఈ క్రిడకి పరికరాలుగా ఉన్న షోడశ ప్రకృతుల వీలైనము సహస్ర శబ్ద రహస్యం చేత వేదం సంకేతిస్తోంది. ఆ విచారణ యిలా ఉన్నది :

సహస్ర సంఖ్య పురుష సూక్తంలో చెప్పిన వేయితలలకి సంకేతము. శీర్మతే ఇతి శిరః - అన్న వాక్యాన్ని బట్టి పురు

చైతన్యకేంద్రం. ఆ పరాప్రకృతి వీం చేస్తుందంటే యీ ఎనిమిది ప్రకృతుల విలాసాలనీ అదుపులో ఉంచుకొని స్వామి యొక్క అంతర్యామి లక్షణంగా వ్యవహరిస్తూ వారి మార్గాలనీ, సాధననీ పవిత్రం చేసి స్వామిలో ఐక్యం అయ్యేలా చేస్తుంది. ఆ శక్తి పేరే రాధ. ఈ పరాప్రకృతి జీవభూతమైన తన అంతర్యామి తత్త్వమని స్వామి భగవద్గీతలో చెప్పుకున్నాడు.

“అపరేయ మితర్హన్యాం ప్రకృతిం విద్ధిమేపరామ్
జీవ భూతం మహాబాహూయ మేదం ధార్యతే జగత్” ఈ పరాప్రకృతే రాధ. రాధకథ విచిత్రంగా ఉంటుంది. ఆమె క్రిష్ణునికి మేనత్త అనీ, చిన్నతనం నుండి చనువుగా పెంచి పెళ్లాడిందనీ ఇలా ఎవేవో చెబుతారు. అలా ఆమె కథకి రూపరేఖలు మారడానికి పురాణాలలో చెప్పిన కొన్ని కథలూ గాథలూ కారణం. ఆ కథలు పెద్దలుద్దేశించిన తీరువేరు. మనకిప్పుడు అర్థమవుతున్నతీరువేరు. ఓసారి గోలోకంలో స్వామి 'విరజ' అనే నాయికతో విహరిస్తూ శ్రీదాముడనే చెలికాణ్ణి ద్వారం దగ్గర కాపలా ఉంచాట్ట. రాధ స్వామివార్ని వెదుక్కుంటూ వచ్చి అసలు సంగతి గమనించి లోపలికి వెళ్లబోతుంటే శ్రీదాముడు

ర్థం ఉన్నది. అది తెలికపోతే మన బ్రతుకు వ్యర్థం చూడండి. ఆయనకి భార్యలు మొదట ఎనిమిది మంది. రుక్మిణి, జాంబవతి సత్యభామ, కాళింది, మిత్రవింద, నీల, (నాగ్నజిత్తి) భద్ర, లక్షణ ఈ పేర్లవరుసలోను వీళ్లని స్వామి పెళ్లాడిన పద్ధతుల్లోను కొంచెం తేడాలున్నా మొత్తం మీద అష్ట మహిషులున్నారనేది అక్షర సత్యం. నాగ్నజిత్తు వివాహం హరివంశంలో నీలా వివాహంగా వర్ణించారు. భగవద్గీతలో స్వామి అన్నాడు “భూమి రాపోసలో వాయుఃఖం మనో బుద్ధి రేవచ అహంకార ఇతీయం మే భిన్నా ప్రకృతి రష్టభా” భూమి, నీరు, నిద్ర, గాలి, ఆకాశము, మనస్సు, బుద్ధి, అహంకారము—ఇవి పిండాడ సమవాయి కారణాలయిన ప్రకృతిశక్తులు. వీటి స్వరూపాలకే రూపకల్పన చేసి ఆయన సాక్షాత్తు భగవంతుడు రాబట్టి వీరితో ఎల్లప్పుడూ క్రీడిస్తాడని చెప్పడానికి ఇలా వ్యక్తులుగా, రాజకుమారైలుగా, మేనత్త కూతుళ్లుగా, సదీ స్వరూపాలుగా కథలు కట్టి ఆయి ఎనిమిది మందినీ స్వామి వివాహం చేసుకున్నాడు అని పెద్దలు చెప్పారు. ఇక ఈ ఎనిమిది ప్రకృతులను నడిపించే పరావ్రకృతి ఒకటి ఉన్నది. అది గోలోకంలో ఉంటుంది. గోలోకమంటే సృష్టిస్థితి ప్రళయాలకి రంగస్థలమైన ఆంతరంగిక కాంతిలోకం.

ఇదో వింతకథ. స్వామికి రెండు దేహాలున్నవి. ఒకటి ప్రాకృతము. రెండవది ప్రకృతికతీతము. అందులో స్వామిపై కోరిక కలవారికి ఆయన ప్రకృతికతీతమైన స్వర్కనే యిచ్చాడట. వాళ్లు మాత్రం ప్రాకృత స్వర్కనే పొందారు. దాని వలన వాళ్లకి కుబ్జత్వం (దైహిక మానసిక ఇంద్రియాది శక్తులు ముడుచుకొని పోయి ఉండటం) తొలగిపోయింది. స్వామియొక్క ప్రాకృత శరీరానికి మాత్రం అన్యస్వర్క పొందకుండా తప్పింది. అంటే సమస్త దేహదారులలో ఆయన అంతర్యామిగా అప్రాకృతుడు, దేహమయమూర్తిగా ప్రాక్రతుడు. జీవుడుగ బద్ధుడు అంతర్యామిగ ఆతీతుడు. ఇదుగో ఇలా యీ అర్థంలో ఆ కుబ్జ కుబ్జత్వం తొలగి హృదయాబ్జం వికసించి స్వామి అంతర్యామి త్యానికి విహార రంగమైంది. త్రివక్ర కాస్తా స్వామి అప్రాక్రతుడైన స్వర్కచేత త్రిపథ అయింది. త్రిపథ అంటే గంగ, ఎవరి వల్ల ఆమె నిండు యౌవనాన్ని, అందాన్నీ, పొందిందో ఆ అందాన్నీ, యౌవనాన్నీ స్వామికే అర్పించుకొన్నట్లు త్వ ప్తి పడి ధన్యురాలైన మహా యోగిని కుబ్జ —

ఇక నూరుగురు ఎవరో చూద్దాం. వీ పురాణంలోనూ స్వామి నూర్గురు స్త్రీలని పెళ్లి చేసికొన్నట్లుగాని. వాళ్లు భలానా

అటుపైన చదువుకు గుంటూరు చేరినపుడు 1949 లో గురుదేవులు ఎక్కిరాల కృష్ణమాచార్యుల వారి పాదం పట్టడం. ఆ పట్టింది పట్టి విడవరాదు. అన్నట్లు నేటికీ కొనసాగడం చెప్పదగ్గ అంశాలు. తొలుతతెలుగు చెప్పే ఉపాధ్యాయునిగ నా జీవితంలోకి ప్రవేశించిన ఆ గురుమూర్తి ఉపదేశగా, అధిపత్యగా ప్రస్తుతం పరదత్త ప్రతీకగా నాకు ఛాసిస్తున్నారు.

ఒంగోలులో ఆధ్యాపక వృత్తికి కుదురుకున్న చాలా ఏళ్లకి 1970లో ఏదైనా విషయంపై పరిశోధన చేసి డాక్టరేటు పట్టం పుచ్చుకుందామని అభిలాష కలిగినప్పుడు అలా అని గురుదేవులతో చెప్పుకున్నాను. వారు ఆమోదించి ఆంధ్ర విశ్వవిద్యాలయంలో అప్పటి ఆచార్యులైన తె.వి.ఆర్. నరసింహం గారికి దఖలు పరిచారు. మా ముగ్గురి మధ్య ఏ విషయమైతే పరిశోధనకి అనువుగా ఉంటుంది. అనే సమస్య మూశ్చెల్లకాలం తెగలేదు. చివరకు ఏదో శుభముహూర్తాన గురుదేవులే కాబోలు "కృష్ణకథ" అయితే బాగుంటుందని సూచించారు అంతే. ఆ మాట మంత్రంలాగ నన్ను ముగ్ధుణ్ణి చేసింది. అయిదేళ్లపాటు ఆరాధన బుద్ధితో, అనన్య దృష్టితో అనుశీలనం చేసేట్టుగా ఆకట్టుకొన్నది. ఆ అయిదేళ్ల కృషిలో రచయితలు, కవులు, మహాకవులు, దార్శనికులు అయినవాళ్ల కృష్ణకథా కావ్యాలు ముఖ్యం తెలుగులో ఉన్నవి కొన్ని చదవడం జరిగింది. పరి

షోత్తముని అంశ అయిన జీవలోకంలో క్షరపురుషుని ఉద్భవాన్ని శిర్షాలు అంటారు. అంటే పొటమరించేవి అని అర్థం. అందులో ఒక్కొక్కప్పుడు సోహం అనే శ్వాసమంత్రంలోను, హంసో అనే నిశ్వాసమంత్రంలోను జీవిగా ఏర్పడి స-హ-స అనే మంత్రధ్వనులను అధిష్టించి జీవించడం జరుగుతుంది. దీనికి 'ర' అనే అగ్నిజీజం చేరిస్తే అది ప్రాణసూచకమై క్షరపురుషుని తాత్కాలిక స్థితి బీజమవుతుంది. దీనిలో శిర్షం కట్టుకుంటే అది సహస్రారం అవుతుంది. ఇలాగ ఉపాధిపురుషుడైన క్షరపురుషుడు పైన చెప్పుకున్న షోడశప్రక్రతులకు అంతఃపురంగా ఏర్పడతాడు. దీన్నే రచనా చాతుర్యం కోసం షోడశ సహస్రాంగనలుగా సంకేతించారు. ఈ ఆర్థాన్ని వేయి అంచులుగల 'సుదర్శనము' కూడా సంకేతిస్తున్నది. మొత్తంమీద స్వామి యొక్క సర్వతోముఖ వైభవానికి, విశ్వవిరాట్ స్వరూపానికి యీ నాయికలు సంకేతాలుగా ప్రాచీన ఋషులు దర్శించారు.

అదీ స్వామి కల్యాణ శృంగార లీల—

వనమాలి కల్యాణ లీల

ఇది జగదేక శృంగారహేల

హృదయాం మధుధార తొలికించి పులకించి

క్రైవల్యమందించు కమనీయదోల

వన

అలనాటి శ్రీదేవి వైదర్భిగా

తొలినాటి భూదేవి శ్రీసత్యగా

తనమేన కొలువైన నీలగగనమ్ముగా

నిగమనవనీతాలు నినదించు నీలీల

వన

కుట్టా హృదబ్జాన మధుపమ్మురేడు

గోపాంగనాజీవ గోస్వామి వాడు

ఒకరాధ ఒకగోద తవము చేసినవేళ

ఎద నిలిచి కదలించు కరిగించు నీలీల

వన

ఇలలోని జనులెల్ల హృదీలోన భావించి

తనతోడ బ్రదుకంచు తపియించువేళ

శ్రీపాద రేణువుగా చిన్మయానందముగ

శిలకైన గిలిగింత కలిగించు నీలీల

వన



ఆయన కల్యాణ కథలు, శృంగార లీలలు చెప్పుకోవడం
మొదలెడిదే అవి అనంత రససాగరం. ఎక్కడ మునిగినా

ఎక్కడ తేలినా అమృత రసప్రవాహమే. ఎక్కడో
 ఎందుకు మొదట తీర్థం కుండిన పట్టణం. అక్కడే ఆరంభిద్దాం
 అదుగో అదే కుండిన. భూమండనం. సర్వలక్షణలక్షితం. నీలా
 కాశంలోకి చొచ్చుకొని పోయే బంగారు మేడలు, మబ్బుల్లో తా
 రాడే పతాకాలు, చాతుర్వర్ణ్యం వాడలు, నగరలక్ష్మికి పెట్టని
 సొమ్ములుగా ప్రకాశిస్తున్న విదర్భకుండినకు రాజధాని. కృష్ణ
 దేవునికి ప్రథమ శృంగార రసరాజధాని, ఆరాజ్యం వీలిక భీష్మ
 కుడు ధైర్య గాంధీర్య, జౌహర్యాల్లో సముద్రుని పోలిక. పాల
 సముద్రంలో లక్ష్మి ప్రభవించిన వైనాన ఆ యింటోలో చిదిమి
 దీపం పెట్టదగిన చిన్నారి బాలిక రుక్మిణి లక్ష్మి పోలిక పెరిగి
 పెద్దదవుతున్నది. రుక్మి, రుక్మిరధుడు. రుక్మబాహుడు, రుక్మ
 కేశి, రుక్మమాలి అనే అయదుగురు అన్నలకి అల్లారు ముద్దు
 చెల్లెలు. ఏ జన్మాంతర సంస్కారమో గాని చిన్ననాట నుండి
 ఆనోట యీ నోట బాలగోపాలుని కథలూ గాథలూ చెవులు
 రిక్కించుకొని వినేది. బొమ్మల పెళ్లిళ్ళ దగ్గర నుండి. గుఱ్ఱ
 గూళ్ళ దగ్గరనుండి ఆమె అటలూ పాటలూ అన్నీ కన్నయ్య
 కథలతోనే నిండిపోయాయి. ఈ ఉద్యానవనంలో తన యీడు
 బాలికలను కలుపుకొని ఆడుతూ పాడుతూ.....

రారండమ్మా చెలులూ

రాకా చంద్రుని కళలూ

వీణల పాటలు వెన్నెలబాటలు

విరిసీ విరియని తోటలూ

ఆటల పాటల మేటులూ

సయ్యాటల సంద్రపు పోటులూ

రా

మిథిలకు పోదామా సీతకు

పెండిలి చేదామా

శివుని కార్ముకము చిటికలొత్తుంచిన

శ్రీరాముని కథ విందామా

రా

నందప్రజమ్మున అందముచిందెడు

నల్లనయ్య కనుగొందామా

అలపాలనలో అలసిన సామికి

అలరులదండలు వేదామా

రా

క్షీరసాగరం చిలికిన ఉరవడి

సిరికన్నియ సింగార మొలుకగా

మగసిరితో తన ఉరమున దాల్చిన

మాధవ దేవుని చూదామా

రా

ఇలా ఆటల్లో పాటల్లో పెరిగి పెద్దదవుతున్నది. రాను
రాను రుక్మిణి మనస్సు తనకి తెలీకుండా క్రిష్ణుని వశమవుతున్న
ది. యేవనం పొడనూపిన కన్నె రుక్మిణికి ఉన్నట్టుండి ఓనాడు
ఏదో తెలీని పులకింత. ఒక గిలిగింత కలిగింది.

ఎందుకీ పులకింత

ఎదలోని గిలిగింత

వెనుక జన్మలనుండి వెంటాడెనా ఇది

జన్మజన్మలకేని విడిపోవునా

ఎందుకీ

చెలలనెల్లరకూడి కలలన్ని కలబోసి

ఆటాడు వేళల్లో అతడూ

హృ సంధ్రపుటలల వరవళ్ల ఉరవళ్ల

తూగాడు తొలిరూపు దాల్చి

మెరిసి మురిసి మైమరచి

కనుల వెలుగుగా దరిసేనే

ఎందుకీ

పూజలందిన తల్లి భువనేశ్వరీదేవి

కనుల వెన్నెలగనిగ తోచి

నల్లమబ్బులలోన నా సామి కనుపించి

ఉల్లమెల్లా నిండి కల్లోలపరచేను

మెరసి మురిసి మైమరచి

కనుల వెలుగుగా దరిసేనే

ఎందుకీ

గాలి యీలల వేణుగానాలు వినిపించి
కలువ రేకుల కనుల తళతళలు చిలికించి
నా పాటలో తాను నా మాటలో తాను
నేనె తానుగ నిలిచి నెనరూని పిలిచి

మెరసి మురిసి మైమరచి

కనుల వెలుగుగా దరిసేనే

ఎందుకీ

అతడు నావాడనుచు అనిపించు హృదికి
అతడు లోకస్వామి అనిపించు మదికి
అతడెవరో నేనెవరో అసలు కథ యేమో
మాటకందని లీల మనసు పొందినవేళ

మెరసి మురిసి మైమరచి

కనుల వెలుగుగా దరిసేనే

ఎందుకీ

తన సర్వస్వంలో క్రిష్ణుడే నిండిపోయాడు. అతనికే
అర్పించుకోవాలి. అతన్నే పెళ్లాడాలి ... ఈ ఊహ రాగానే
పూలతీగలాగ పులకించి నిలువెల్లా సిగ్గుమొగ్గ తొడిగిన రుక్మిణికి

అనిపించింది. ఇంతకీ ఎవరతను? ఎక్కడుంటాడు? నేనైతే అతన్ని ప్రేమించాను గాని అతడు కనీసం నన్ను గురించి విన్నాడా? వ్హ ఎలా వింటాడు? ఆయన్ని గురించి నాన్నగారితో ఋషులూ, మునులూ, కథలూ, గాథలూ చెబుతుంటే నేను విన్నాను గాని ఆయనకి నా గురించి ఎవరు చెబుతారు? కనీవినీ ఎరుగని కన్నెను ఆయన ఎలా చేబడతాడు? ఇలా ప్రశ్నల తేనెత్తుపై రుక్మిణి మనస్సులో రొదచేస్తున్న వేళ మబ్బుచాటున మహాతీనాదం అల్లంతసేపు ఆకాశంలో రవళించి అంతఃపురము లో అవతరించాడు నారదమహర్షి. కాళ్లు కడిగి నెత్తిన చల్లుకుని ఫలాహారం అందించి, వింజామరం వీచేంతలో ఆయనే అందుకున్నాడు—

మరల మరల తరుణీమణి రుక్మిణి
 మనసు నింపి ధ్యానించు మాధవుని
 జీవలోక సంజీవ భావునీ
 దేవలోక సమ్మోహ దేహుని---
 నందయశోదా నందకివోరుడు
 అందగాడు నవనీతచోరుడు
 లీలామోహన కేశీభావన
 లాలసగాన విలాసుడు

గోపికలాతని హృదయ దీపికలు

గోపుల జీపుల కోటి భావములు

బృందావని ఆనందకందశము

మంద్రగాన మధు భావ తుందిలము

మరల

వసుదేవ దేవకి వరపుత్ర రత్నము

వసుధైక వీరుడు జగదేక మోహనుడు

యదువంశ దీపకుడు సదమల జీవనుడు

ధర్మ భావోద్భాసి ద్వారకాపుర వాసి

మరల

కృష్ణదేవుని జూడ చెప్పిన నారదుని వాక్కుజన్మజన్మాః
తర సౌహృదాలను జ్ఞాపకం చేసే మంద్రంగా దేశకాలాతీత
ప్రకృతి పురుష తత్త్వానికి ఉపదేశంగా భాసించి ఆక్షణం నుం
డి ఇదీ అని చెప్పరాని మధురానుభూతికి లోనైంది రుక్మిణి.
ఆక్షణం నుండి తాను తనకు తెలికుండానే క్రిష్ణుణ్ణి చెట్టుబట్టిన
ట్టా, సరస శృంగార కళ్యాణ విహారాలలో తేలిపోతున్నట్టా
కాగిలిలో కరుగుతున్నట్టా ఆనంద సీమలను అందుకున్నట్టా..
ఇలలో ఉంటూ ఆ కలలోనే రుక్మిణి లీనమైయుండగా ఓ
అపశ్రుతి అంతఃపురం ద్వారాలనుండి దూసుకొని వచ్చి వినిపిం
చింది. అదీ తెలివిగల చెలుల మూలాన నాన్నగారు తన కల్యా
ణాన్ని గురించి అలోచిస్తున్నవేళ, తన మనస్సునీ చుట్టున్న
చుట్టపక్కల

వాకునీ గమనించి కృష్ణదేవుడే తనకి తగిన భర్త అని నిర్ణయిస్తున్న వేళ అన్న రుక్మి సుడిగాలిలాగ దూసుకొని వచ్చి, కృష్ణుని గూర్చి నానాదుర్భాషలూ అడి తనకి చేది భూపాలుడు శిశుపాలుడే తగిన వాడని నిర్ణయించి, ఆ మేరకు భీష్మకుని ఒప్పించి శిశుపాలుణ్ణి అంగరంగవైభవంగా కళ్యాణానికి రప్పించే సన్నాహంలో ఉన్నాట్ట. పెళ్లిపిలుపులు కూడా వెళ్ళాయట కుప్పకూలిన రుక్మిణి కన్నీరు మున్నీరైంది. దిక్కుదరి తోచలేదు. స్నామికి తనను దక్కనీయ కుండా చేయడానికి ఈ శిశుపాలుడెవరు? రుక్మికిలాంటి దుర్బుద్ధి పుట్టిందే? పెత్తనంలో నాన్నగారు తనకెంత యిష్టం లేకపోయినా రుక్మిమాట మన్నించక తప్పదు. వాడి బలం బలగం చలం సామంతం అలాంటివి ఏం చేయను? అని నిరాశా నిస్పృహలతో కొట్టుమిట్టాడుతున్న రుక్మిణి మనస్సులో అగ్నిద్యోతన గురుమూర్తులు మెదిలారు. ఆశతో రుక్మిణి కళ్లుమెరిశాయి. క్షణంలో సగంలో ఇష్టనఖి అగ్నిద్యోతనులను అంతఃపురానికి తీసికొనివచ్చింది. వృద్ధాప్యం చేత, నిరంతర విద్యా వ్యాసంగం చేత పండిపోయి వెలుగు ముద్దలాగా ఉన్నారు. అగ్నిద్యోతనులు సువర్ణ సవర్ణదేహయష్టి క విభూతి రేఖలతో వెలుగొందుతున్న విశాల ఫాలఫాగం. తెల్ల

ని గుబురు కనుబొమల క్రింద విజ్ఞానపు వెలుగులను విరజిమ్ము
తున్న విశాలనేత్రాలు. ఎన్నో యేళ్ల తపస్సు వల్ల ఆమృత
మయమైన వచస్సు — ఆగ్నిద్యోతనులు “కల్యాణమస్తు” అని
అశీర్వాదించినంతలో రుక్మిణి వేడి కన్నీటి జాలు తన పాదాలు
తడుపగా. తలెత్తి కన్నీళ్లు తుడుచుకొని రుక్మిణి తండ్రివంటి
గురువుతో తన మనస్సు విప్పి చెప్పగా, తానూ కళ్లు తుడుచు
కొని ముసలి బాపనయ్య “నీకేం దిగులు వద్దతల్లీ! నేనున్నాను
గా!” అంటూ ముసలితనం లెక్కచేయక పెద్దపెద్ద అంగలు
వేసుకుంటూ వాగులూ వంకలూ దాటి, కోటలూ పేటలూ గడిచి
ఊళ్లూ నాళ్లూ నడిచి, విలుకాడు లాగి బిడిచిన బాణం లాగా క్రి
ష్ణచేవుని కాళ్లదగ్గర వ్రాలాడు. ఆ నల్లనయ్య యీయన కోసమే
వేయి కళ్లతో ఎదురు చూస్తున్నట్టూ, వీదో తియ్యని కబురు విన
డానికి చెవులు రిక్కించుకొని ఉన్నట్టూ స్వాగతాంజలి ఘటించి
నర్మరసింహననంపై కూర్చుండబెట్టి, కాళ్ళు కడిగి, పూజచేసి,
వింజామరం వీస్తూ అడిగాడు అయ్యా; ఎవరు మీరు! ఈదాసుని
వల్ల యేమి అశించి దయ చేశారు? అజ్ఞాపించండి అని. ఇంకేం
ఆగ్నిద్యోతనుని హృదయం ఆనందలాస్యం చేసింది. అవేశం
తో విన్నవిస్తున్నాడు.....

నమో నమో యదువంశ శిఖామణి

జ్ఞాతా కాళ ద్యుమణి

నమో నమో లోకశరణ్యా

నమో నమో వీరవరేశ్వర—

కుండిన వాడను తలపండినవాడను

దుక్కుటల్లి కక్కరములు చెప్పుచు

నిగమాగమ నిఖిలార్థ సారమును

నిండుగుండెలో నిలిపినవాడను

నమో

అగ్నిద్యోతన విప్రవరేశ్వరుడు

అందించెడి వైదర్భివిన్నపము

అవధరింపవలె ఆదరింపవలె

అనంద శృంగార సందేశము

నమో

అబాల్యము నిన్నారాధించెను

యేవనమున నిన్నాకాంక్షించెను

నీవులేనిదే నిలువజాలసని

విన్నవించినది కన్నెరుక్మిణి

నమో

పేదము నీవు నాదము తాను

ప్రకృతి పురుషుల బంధముమీది

జన్మ జన్మలుగ సాగినదీ కథ

అందులకే కద తల్లికి వ్యధ

నమో

రావాలయా నీవు తరలీ

చతురంగ బలముల కదలీ

కావాలి కన్నయ్య కల్యాణం

ఆది లోకానికే ప్రేభోగం

నమో

అక్కడ ఆ సందేశం అలా మ్రోగుతున్న వేళ ఇక్కడ విదర్భలో రుక్మిణి మనస్సు సుడిగాలిలో తీగలాగా ఊగుతున్నది. అసలే ముసలితనం. ఆపైన కాలినడక గురువుగారు చెప్పలైన వేసుకున్నారో! లేదో! నా మీద మక్కువ చేత, క్రిష్ణ దర్శన కుతూహలం చేత కొండలూ కోనలూ గడచి ఎప్పటికీ చేరెను-- చేరితే సరా! ఆలోకస్వామి సమ్ముఖం ప్రసాదించి నా సందేశం విన్నాడో! లేదో. వింటే మాత్రం రావకన్నె తెగించి పలపుకబురు పంపిందని తప్పపట్టాడేమో! నా ఆదృష్టం ఎలా ఉన్నదో! అని తలపుల పలపుల మలపుల సుడిగుండంలో పడి కొట్టుకుంటున్నది రుక్మిణి....

సందేశాన్ని సాకల్యంగా విని కృష్ణుడు ఆనందంతో చిరు నవ్వులు చించించి అగ్నిద్యోతనునికి అఖండ సన్మానం చేసి అంజలించి అన్నాడు. "అయ్యా! మీ శిష్యురాలితో చెప్పండి.

నా కోసం ఆమె ఆమె కోసం నేనూ పుట్టామనీ ఎప్పుడూ పుడుతుంటామని. మీకు తెలియజేముంది? ఇదిగో వస్తున్నాను, ముహూర్తం లోపలే విదర్భ చేరుతాను, ఎవరడ్డమైనా వైదర్భిని స్వీకరిస్తాను..... “అంటూ వీడ్కోలు ఇవ్వడం, మళ్ళీ లాగి వీడిన జాణం లాగ ఈసారి రథం మీద అగ్నిద్యోతనుడు అంతః పురంలో వ్రాలి రుక్మిణికి అన్ని సంగతులూ చెప్పడం, ఆమె కళ్ళలో కల్యాణకాంతులు వెలగడం ఒక్కసారిగా జరిగాయి.

ఇంతలో నిద్రనుండి మేలుకున్నట్లు విదర్భ నగరం ఒళ్లు విరుచుకున్నది. రుక్మిణి కల్యాణ ఘడియ దగ్గరవుతున్నది. ఊరంతా తోరడాలూ, వాద్యశ్రావణ, చలువపందిళ్లు, ముత్యాల ముగ్గులు, రత్నాల రంగవల్లికలు - బొలిమేరల్లో శిశుపాల దంత వక్త్ర జరాసంధుల డేరాలు, వారికి రుక్మి చేయిస్తున్న స్వాగత సన్నాస సన్నాహాలు - ఈ సంరంభం తమకి ఇష్టం లేకపోయినా ‘పాపం రుక్మిణి! అతల్లికలా రాసిపెట్టి ఉంది కాబోలు’ అనుకుంటూ తప్పనిసరిగా సన్నాహంలో భాగస్వాములైన విదర్భ ప్రజలు రాజభవనంలో అవసరపడనంతో బంధించిన వృద్ధ సింహంలాగ భీష్మకులూ - సమయం అసన్నమై రుక్మిణి సర్వాలంకారభూషితయై గౌరి పూజకు దేవాలయానికి వెళ్లి అమ్మ వారి ముందు మోకరిల్లింది.

ముత్తై మంతా బొట్టు ముత్తై దుతనము

కలకాలమీయవే కల్యాణగారి

మగువల సొగసూ మగనాలి తనమూ

మనిచే తల్లివి నీవూ -- మమతల జల్లువు నీవు

శర్వాణి అలివేణి శంకరురాణి ముత్తై

నమ్మిన వారికి నాశము లేదని నమ్మితి నమ్మా గౌరమ్మా

నను నా సామినీ నెనరున కలిపి మముదీవింపవె

మాయమ్మ

భక్తుల బ్రోచి ఆర్తులకాచీ మనిచే తల్లివి నీవూ

మమతల జల్లువు నీవు

శర్వాణి అలివేణి శంకరురాణి ముత్తై

శివునిల్లాలిని చేరికొలిచితిని తొలిగింపవె భయతాపాలూ

ఇలపైన నెలకొన్న కైలాసగిరిలోల మాయిల్లు తీర్చవే

మాతల్లిగారి

భక్తుల బ్రోచీ ఆర్తులగాచీ మనిచే తల్లివి నీవూ -

మమతల జల్లువు నీవూ

శర్వాణి అలివేణి శంకరురాణి ముత్తై

అమ్మవారిని ఆప్యాయంగా సేవించుకొని ఐయటకు వస్తున్నది
రుక్మిణి.

పాలకడలి ప్రభవించిన సిరివలె
 ఉదయగగనమున ఉషోరేఖవలె
 అరుణ కమలమును కరమున దాలిచి మం
 దిరము వెలువడెను మానిని రుక్మిణి
 వీర మోహినిగ వీరులకగపడె
 వావి గుండెల వ్హారి జల్లుమన
 అపుడే రథమున అవతరించిన
 సామికామెతగ సాగిపోయెనట
 భువన వహన క్షమమైన కరమునను
 రుక్మిణి రథమున నెక్కించుకొని
 మెఱపు మెరిసి తెరమరుగొనంతలో
 స్వామి వేగముగ సాగె ద్భారకకు

రథం కదిలిపోతున్నది. పోలిమేరలో ఓ కొండగట్టున
 నిలువబడిన అగ్నిద్యోతనులు రథం చూస్తూకళ్లు తుడుచుకుంటూ
 పలకుతున్న కంఠంతో

పోయిరావే తల్లి పోయిరావమ్మా
 మహాలక్ష్మి వైదర్భి మా యింటి వెలుగా

శ్రీరస్తు శుభమస్తు కల్యాణమస్తు

నకల వాంచిత భోగ సంసిద్ధిరస్తు

యదువంశ ఖ్యాషణుని మదికెక్కి నాననుచు

మది గర్వ పడబోకు మానినీ తిలకమా

పతి మాట రతనాల మూటగా భావించి

సేవించి జీవించి తరియింపవలెనమ్మ

పోయి

దూరతీరాలలో ద్వారపతి సౌధాల

భోగ భాగ్యాల శులతూగు వేళలనేని

చదువు చెప్పినవారి జన్మనిచ్చిన వారి

మదిలోన మరువకే మా చిట్టతల్లి

పోయి

క్షీరసాగర వీచి చిందులాడినరీతి

శ్రీహృద నటనాల సిరితాండవించి

గోపాల దేవుని వ్రేపల్లె వాడల్లె

కాపురము ఆనంద గోపురము కాపలెను

పోయి

తండ్రివంటి గురువు చిన్మూద్ర పట్టి ఆలపించిన అశ్లీలం
అల్లంత దూరానవేగంగా దూసుకుపోతున్న రథనేమి ఛానంలో
గానంగా కలిసింది, కృతజ్ఞతతో కళ్లు చెమ్మగిల్లిన చుక్క

అగ్నిద్యోతనుని వాగాశీరక్షతలను శిరసు వంచి అందుకొని పులకించింది.

ఇంతలో — శిశుపాల దంతవక్త జరాసంధాది దుష్ట రాజుల బలగంతో పుష్టినందుకున్న రుక్మి తన సైన్యాలను మోహరించి రుక్మిణీక్రిష్ణుల రథాన్ని నిరోధించి అగ్నిజ్వాలలాగ ఆక్రమించాడు. నేలానింగీ దద్దరిల్లేంత యుద్ధంలో క్రిష్ణమేఘం బాకాలవర్ణంలో, బలరామ సర్పం ఆయుధ పూతార్కరాలతో యాదవసైన్యం అట్టహాసంగా ఎదుర్కొన్నది. శత్రుదమనం, శత్రుత్వశమనం సాధించి బలరాముడు శాంతుడై తమ్మునిచూచి “మరదలు పిల్లను తీసికొని ఎకాయెకిన నువ్వు ద్వారకకు వెళ్లు శత్రుశేషాన్ని తుడిచిపెట్టి పెళ్లి విందు వేళకి ద్వారకకి చేరు తాను” అన్నాడు. క్రిష్ణరథం సాగిపోతోంది. రుక్మికి ఇంకా పగ చల్లారక జవనాశ్వాలు పూన్చిన రథంలో క్రిష్ణుని వెంబడించాడు సౌమి చక్రం ప్రయోగించడానికి సంసిద్ధుడవుతున్నవేళ కొత్త పెళ్లికూతురు రుక్మిణి క్రిష్ణుని దగ్గర మోకరిల్లి “మీసంగతి తెలీక మచ్చరిస్తున్నాడు అన్నయ్యని కాపాడి నాన్నగారికి పుద్రశోకం తప్పించండి” అని ప్రార్థించింది. వీర శృంగారమూర్తి క్రిష్ణుడు హాస్యమూర్తిగా మారి కత్తి వాదరతో రుక్మి తలమీద వెంట్రు

కలనీ మీసాలనూ ఒకవైపు తరగి చిరునవ్వుతో రథాన్ని
ద్వారకకు చేర్చాడు. ద్వారకాపురం రుక్మిణి కల్యాణవైభవంతో
పొంగిపోయింది.....

క్రిష్ణచేవుడు గృహస్థునిగా తొలి అనుభవంతో ఆనంద
తోలకలలో ఊగులాడుతున్నాడు. ఇలాఉండగా సత్రాజిత్తు అనే
రాజు సూర్యవరప్రసాదంచేత దివ్యమహిమాన్వితమైన శమంతక
రత్నాన్ని పొంది హల్లు ఫెళ్ళుగా క్రిష్ణుణి దర్శించడానికి రాజు
సభకివచ్చాడు. అనర్హరత్నాన్ని చూచిన క్రిష్ణుడు సత్రాజిత్తును
ఆభినందించి ఆ రత్నం యొక్క మహిమను విన్నాడు. అది
అనుదినం ఎనిమిది బారువుల బంగారాన్ని ప్రసాదిస్తుందట. ఆ
మణి ఉన్నచోట కరువు కాటకాలు కలుగవు. ఇంత మహి
మాన్వితమైన మణి ఉగ్రసేన మహారాజుల దగ్గర ఉంటే దేశా
నికే మేలు కదా! అన్నాడు వాసుదేవుడు. మునిముసి నప్పుల
మోమోటుతో సత్రాజిత్తు నా దగ్గర ఉంటే ఒకటి రాజుగారి
దగ్గర ఉంటే ఒకటీనా — అంటూ వెల్లిపోయాడు. ఆ మరునాడు
సత్రాజిత్తు తమ్ముడు ప్రసేనజిత్తు ఆ మణిని ధరించి విలాసంగా
వేటకి వెళ్లాడు. నిగనిగా మెరుస్తున్న ఆ మణిని చూసి మాంస
ఖండం అని భ్రమించి ఓ సింహం ప్రసేనజిత్తుని చంపి తన

గుహకు వెళ్లుచుండగా భల్లూకరాజు జాంబవంతుడు అసింహాన్ని చంపి శమంతాన్ని తీసుకొని వెళ్లి తన కుమార్తె జాంబవతి ఉయ్యాలకి ఆట వస్తువుగా కట్టాడు.

వేటకి వెళ్లిన ప్రసేనజిత్తు తిరిగి రాలేదు. ఈ వార్త విని ద్వారకానగరం గగ్గోలయింది. ఈవార్త అటుప్రాకి, ఇటుప్రాకి క్రొత్తరూపాన్ని పొందింది. అదేమిటంటే, “శమంతకం మీద అశతో క్రిష్ణుడే అడవివాళ్ళలోపొంచి ఉండి ప్రసేనజిత్తుని చంపి ఆ మణిని తస్కరించాడు” అని. ఇదివిని లీలామానుష విగ్రహుడైన క్రిష్ణుడు తనలో తాను నప్పుకున్నాడు. యదు వృష్టి భోజాంధక వంశాన్ని సంఘటిత పరచి వాళ్లకి శత్రుదుర్ని రీక్ష్యమైన సుశ్రద్ధానంగా విశ్వకర్మ చేత విపుల ద్వారకా నగరాన్ని నిర్మించి, ఉగ్రసేనుని చేత ప్రజారంజకంగా పరిపాలన చేయిస్తూ అహరహం వారికోసం శ్రమిస్తున్న తనకి ఒకానొక రత్నం కారణంగా చాచుబిడ్డైన అపనింద దాపురించింది. దీన్ని ఎలాగైనా తొలగించుకోవాలి అనే దృఢనిశ్చయంతో అరణ్యమార్గాలు అన్వేషిస్తూ బయలుదేరాడు అనహాయశూరుడైన క్రిష్ణుడు. మొదట గుట్టపుగిట్టల జాడలు, ఆ పైన సింహం కాలిగుర్తులు, అటుపైన భల్లూకరాజు పొదచిహ్నాలు... ఓ కొండ

గుహలో కోటి సూర్యప్రభాభాసమానమైన మణి...మణిని తీసికో
బోతున్న క్రిష్ణుని చూసి భల్లూకరాజు జాంబవంతుడు ఎదుర్కొ
న్నాడు. వారిరువురికీ ఘోరంగా పోరు జరిగింది. ఏళ్లా పూళ్లా
గడిచిపోయాయి. క్రిష్ణుని యుద్ధంలో విలాసము, ఉల్లాసము
తరగలేదు. జాంబవంతుడు అసలేత్రేతాయుగంనాటి పీరుచేమో;
కృమంగా శక్తిని కోల్పోతున్నాడు. అయినా పరాక్రమిస్తూనే
ఉన్నాడు. ద్వారకలో క్రిష్ణుని గూర్చి కొత్తవదంతులు వ్యాపిం
చాయి. ఈసారి అతడు మరిలేడు అని. ఇంకేం ఆయనకి ఉత్త
రక్రియలు కూడా జరిగాయి మహావైభవంగా. ఆశక్తి కూడా
కలిసి మరంత శక్తియుక్తులతో యుద్ధం చేస్తున్నాడు క్రిష్ణుడు.
ఇంతలో ఉన్నట్టుండి జాంబవంతుని హృదయం అర్ధమై ఒక
మెరుపుమెరిసింది. స్వామి! మీరా! మీతోనా నేను యుద్ధం
చేస్తున్నాను.

ఎవరోలే ఆనుకొంటిని

నీవెవరో కనుగొంటిని

రఘుకుల స్వామివి నాడు.

యదుకుల స్వామివి నేడు

నీతో రణరంగమందు

నిలువ దలచి సరిజోడుగ

వరమడిగితి రణమిమ్మని

వరమా యిది శాపమేమొ

వివ

చివికి చివికి జీర్ణమైన

ముసలి తనువు వశము తప్పె

ప్రాణహంస గగనాంచల

నీమ కెగుర సిద్ధమయ్యె

వివ

శిరముంచితి పదములందు

కరముల ముకిలింతు దేవ

వరుణా వరుణాలయుడవు

వరుణించుము మోక్షపదవి

వివ

మణిని గొనుము మధుసూదన

అపనిందలు అంతరింప

కొనరుగ కొను మీ కోమలి

దాలామణి జాంబవతిని

వివ

జాంబవంతుడు కోరిన మోక్షపదవిని ఆయనకు కటాక్షించి

బంగారు బొమ్మలాంటి జాంబవతిని చెట్టుబట్టి ద్వారకకు విజయం చేశాడు స్వామి—ద్వారక చేరిన వెనువెంటనే రాజసభను సమావేశం చేసి, సత్రాజిత్తుని పిలిపించి జరిగిన వృత్తాంతాన్ని వివరించి రాజ సమక్షంలో అతని శమంతకాన్ని అతనికిచ్చివేశాడు. శ్రీక్రిష్ణుని శార్యము గాంధీర్యము అన్నింటికీ మించి నిస్వార్థ ప్రవృత్తి విని సభంతా సాధువాదాలతో, హర్షమోదాలతో మారుమ్రోగింది. సత్రాజిత్తుమరిపోయాడు. సభలోనే తన పశ్చాత్తాపాన్ని వ్యక్తం చేసి క్షమాభిక్షనర్థించాడు. అంతే కాదు తన పుత్రైక, ఆందాల భరిణి సత్యభామను స్వీకరించి తనను ధన్యునిగా చేయమని అర్థించాడు. వాసుదేవుని కనులలో కలువరేకుల నిగారాలు క్రమ్ముకొన్నాయి. చిరునవ్వులు చిందించాడు. సత్యను వివాహం చేసుకోవాలని తనకూ తనను వివాహమాడాలని సత్యకూ మనస్సులలో మమతానురాగాలు ఈ వరకే అంతురించాయి. ఆ సత్యంబే సామాన్యమా! పృథ్వి అంశ సంభూత. శృంగార రసదేవత, కుందమందారాల కొమ్మ కుందసపుబొమ్మ అతాశమంతా పందిరీ, ధూమంత ఆరుగూ వేయించి అంగరంగ వైభవంగా పెళ్లి జరిపించాడు సత్రాజిత్తు. క్రిష్ణస్వామి రుక్మిణీ జాంబవతీ సత్యలతో ఆనంద సామ్రాజ్యాన్ని ఏలుకుంటున్నాడు సత్యంబే స్వామికి మక్కువ ఎక్కువ. ఎందువలన?

శృంగార రసదేవత సత్వ

ప్రణయూని కథిదేవత

క్రిష్ణ శృంగార సంగీతరసవీచిక

ముక్కుపై కోపాన మిడిసి పడు వేళలో

చెంప తెంపుల సిన్లు చిలికించి బీబిలో

వలపుకొగిలి నొడుగు వ్యూరములలో

తనకు తానే సాటి లేనే లేదిక పోటి

శృం

వీణ వాయిచినా విల్లు నందించినా

దివి పారిజాతమ్ము భువికి దింపించినా

ప్రాణేశ్వరుని శిరము పాదమున తాచినా

తనకు తానే సాటి లేనే లేదిక పోటి

శృం

ముగ్గురు నాయికల ముగ్ధమోహన మూర్తి క్రిష్ణదేవుడు
శృంగార సంగీత రసపారవశ్యంతో ఓలలాడుతూ ఉండిన
రోజుల్లో ఒకసారి పాండవులను చూడాలని వేడుక పడ్డాడు.
అప్పటికి ధర్మరాజు ఇంద్రప్రస్థాన్ని ఇంద్ర సమానభైభవంతో
పరిపాలిస్తున్నాడు. క్రిష్ణదేవునికి స్వాగత సత్కారాలు నిర్వహించి
అప్యాయంగా వ్యవహరించాడు ధర్మనూతి. ఆ పట్టున
కొన్నాళ్లు అక్కడేఉన్న స్వామి ఒకనాడు అర్జునునితోయమున

తీరానికి వెళ్లి స్నాన సంధ్యాధ్యనుష్ఠానం ముగించి యిష్టసఖు
 తైన నర్సునితో కలిసి ఇష్టా గోష్ఠిలో ఉన్నవేళ అత్యాశ్చర్యకర
 మైన దృశ్యం కనిపించింది. చెంగట నున్న నదిలోంచి ఓ
 జలకన్య కలువలు కనులుగా, అలలు మేని మలుపులుగా,
 తుమ్మెదలు శిరోజాలుగా వెలికి వచ్చి పులిన తీరాల్లో విహరిస్తు
 న్నది. ఆమె కోసమే ఎదురు చూస్తున్నట్టుగా స్వామి ఆమె
 రాకను ఇట్టే గమనించి అర్జునుని వైపుతిరిగి చిలిపిగా “బావా!
 అపిల్ల ఎవరో! ఏం కావాలో! కాస్త కనుక్కుని రావయ్య!
 అన్నాడు. బావగారి అంతర్యం తెలిసిన హెడ్డుకు ‘అంతరం పేనా
 క్షణంలో కనుక్కుంటాను’ అంటూ చరచరా ఆమె దగ్గరికి
 వెళ్లి అడిగాతో! లేదో—

ఇచట పారేను సెలయేరునై
 హింగి హిరలేను తొలిపలపు జాలునై
 కలువ కనులై అలలు కలలై
 ఇల ఎల్లలను దాటు నాపాట నాబాట
 జగతి వెలిగించు వేవెలుగు నాతండ్రి
 వెలుగు వెంటాడు నీడ నాతల్లి
 వేరు రాకింది, టిరు మారింది
 టిరు వేరులేని డిసేదో పిలిచింది

అలమందల నేలు అలనాడు నారేడు

జలకమాడిన నాటి తొలితాకులోనే

నీలిమై తళుకు మేనిపై చిలికి

గుండె లోతుల తాను నిండిపోయాడే

ఇచట

ఇక అగికొనలేను ఆవేదనా

కొనసాగ వలెనేమె ఆరాధనా

భావజలధి జీవసేవధి

తనలోన నను లీనము చేసికొనునా

ఇచట

అన్నది విన్నది విన్నట్టుగా చెప్పిన అర్జునుని మాటలు విని ఆనందించిన స్వామి ఆ తరువాత్కృతశుభలగ్నంలో సూర్య సుత వాణ్ణిదేవిని గ్రహించాడు. రసస్వరూప, అర్ధ్రహృదయ అయిన కాళింది అనురాగ సాగరంలో స్వామి తలమునకలయ్యాడు. అటుపైన స్వామికి మరికొన్ని వివాహాలు జరిగాయి స్వామికి అవంతీదేశానికి చెందిన రాజాధిదేవి అనే మేనత్త ఉన్నది. అవంతీదేశం పరిపాలిస్తున్న విందాను విందులు దుర్యోధనుని పలుకుబడికిలోనై తమ చెల్లెలైన మిత్రవింద వివాహానికి స్వయంవరం ప్రకటించారు. స్వామి శార్యంతో ఆమెను వివాహం చేసుకున్నాడు. కోసలదేశాన్ని నగ్నజిత్తు అనే రాజు

పరిపాలిస్తున్నాడు. ఇయనపుత్రిక నాగ్నజితి. ఆరాజ్యానికి ఒక ఉపద్రవం వచ్చిపడింది. ఎవరూ అదుపుజేయలేని వీడు వృషభాలు ఆ రాజ్యాన్ని అల్లకల్లోలం చేసి ప్రణాళినితాన్ని భగ్నం చేస్తున్నవి. నగ్నజిత్తు ప్రకటన మేరకు జి సప్తవృషభాలనూ దమించి స్వామి నాగ్నజితిని పెళ్లాడాడు. తరువాత శ్రుతకీర్తి పుత్రిక తన మేన మరదలు అయిన భద్రను, అనేక శత్రు రాజులను జయించి మద్రకన్యక అయిన లక్ష్మణను పెళ్లి చేసి కొన్నాడు. ఇప్పుడాయిన అష్టమహిషీ పరివేష్టితుడు. అటుపైన సరక బాధితలైన షోడశసహస్రకన్యలను రోహిణి మొదలైన వారిని వివాహమాడి ఒక సువికాల శృంగార సామ్రాజ్యాన్ని వీలుకుంటుంట్లగా —

కావాలని అష్టమహిషులకి తెలిసిరావాలనీ కొన్ని కథా కలాపాలను, లీలా వినోదాలనూ స్వామి జరిపాడు. హరిజాతా పహరణ వృత్తాంతంలో సత్యభామకి జ్ఞానోదయం కలిగించాడు రాణులందరినీ అదుపులో పెట్టి వీలుకున్నాడు. రుక్మిణి దగ్గర ఉన్నప్పుడు సత్యనీ, సత్య దగ్గర ఉన్నప్పుడు మరోకరిని ఇలా మార్చి మార్చి తలచుకొని నిద్రలో కలవరిస్తున్నట్టు నటించి వాళ్లలో వాళ్లకి రవరపలు పుట్టేలా చేశాడు. కాని వారు ఇంతకు ముందే అంతఃకలహాలలో కాగిచల్లారిన కాంతామణులు కావడం

వల్ల వీలినవారి పాచిక పారలేదు. అంచేత కొత్తకల్లోలంరేపాడు
 కావాలనీ అష్టమహిషులందరికీ మూకుమ్మడిగా తెలిసిరావాలనీ.
 ఈ సారి అందరి దగ్గరా రాత్రిళ్లు నిద్రలో రాధపేరు కలవ
 రించాడు. వాళ్ళకి ఏమీ తెలియలేదు, నిగ్గదీసి అడిగారు ఒక్కొక్కరికి
 ఒక్కొక్క సమాధానం చెప్పాడు. మామేనత్త నీకంటే
 ముందే ఆమెను పెళ్లిచేసుకోన్నాను అని రుక్మిణితోను, నాకంటే
 అందరికంటే పెద్ద అని సత్యతోను, ఎక్కడుంటుందో ఎవరికి
 తెలుసు గోకులంలోనో, గోలోకంలోనో అని ఒకరితోను,
 నాలోనే ఉందని ఇంకొకరితోను నేనే ఆమె అని మరొకరితోను.
 అసలామె లేదు ఉత్పత్తికల నేను యధాలాపంగా కలవరించా
 నేమో అనీ ఇలా ఒక్కొరితో ఒక్కొలాగ చెప్పిన మాట చెప్ప
 కుండా చెప్పాడు. వాళ్లందరూ ఈసారి కలిసి కట్టుగా కంగారు
 పడ్డారు. గుంపులుగా గుసగుసలాడారు.

ఏమి చూచి వలచాడమ్మా రాధ

ఎవరికన్న మిన్నోయమ్మా

వెడదకన్నుల వెలుగు చూచెనా దాని

నడకలోని ఒడుపుచూచెనా

మల్లె మొగ్గలంటి పళ్లు

వెన్నెలంటి నవ్వుజల్లు
చిందిన అండాలు చూచి చిత్తేనాడా, వలపు తొత్తేనాడా ఏమి

చిన్ననాడె బుజ్జగించి
కన్నయ్యను తోగొన్నది
గోరుముద్దలందిస్తూ దోరముద్దులిచ్చిందీ
అమ్మమ్మా! ఎన్నిగుండెలే ఓయమ్మా!
రాధమ్మకు ఎన్ని నేర్పులే

ఏమి

గోలోకపు వాడలలో
తొలి వెలుగుల జాడలలో
రాధలేక తాను లేననీ అమె
జగదేకారాధ్యయేననీ

ఎన్నికతలు సెప్పనేర్చినె కన్నయ్య ఎన్ని కల్లలాడనేర్చినె
ఏమి

ఇలా వాళ్లు తర్జన భర్జనలతో తల మునకలపుటుంటే రాధ
ఎక్కడినుంచో ఊడి చడ్డట్టు వాళ్లమధ్యకి వచ్చింది. వెలుగుముద్ద
లాగ తెలివి సుద్దులాగ ఉన్న అమె

అక్కలారా వేద ఋక్కులారా
దిక్కులారా అష్టప్రకృతులారా

అడిగెద మిమొక్కమాట

అది లోకానికి వెలుగుట

కన్నయ్యను కన్నదెవ్వరు

చదువు సాము చెప్పిరెవ్వరు

అలనేల పాలించెను గో

పాలనుతుల నేల యేలెను

అక్క

వేణువేల వాయించెను

వేదమేల వినిపించెను

రాసలీలలో దాగిన

రహోయాగ యోగమేమి

అక్క

ఇందరు మీరున్నారు

స్వామి నేల దలచేరు

ఎందరు జీవాత్మల నా

స్వామియేలునో తెలుసా

అక్క

క్రిష్ణుడు ఈ మాటల్ని అల్లంత దూరాన వింటూ పొంచి
ఉన్నాడేమో తానూ గొంతు కలిపి-

వనితలారా సుగుణ కలితలారా

మహితలారా మాన్య చరితలారా

చెప్పెద మీ కొక్కమాట అది

లోకానికే వెలుగుబాట

రాధమ్మను కన్నదెవ్వరూ

అటపాట నేర్పిరెవ్వరూ

అందరి దెందాల రాధ

అనందమ్మేల చిందె వనిత

రాధ ఆరాధనా

రాధ సంరాధనా

యుగయుగాల రహోగీతిరాధా

సదమల సామార్థవేది రాధా వనిత

ఆమెయే మనస్విని

అనంద తపస్విని

జీవ పురుష సమ్మేళన వాహిని

తేవలానంద సంధాన కారిణి వనిత

ఇప్పుడు అష్టమహిషులకి తెలిసేంది రాధఅంటే ఏమిటో.
ముద్దుచెల్లెలిగా భావించి ముద్దుచేసి తమ దగ్గరే ఉండి పొమ్మ
న్నారు. అందరూ ఏకవాక్యంగా ఉండనా పోనా ఉంటే కదా
పోవడానికి, పోతే కదా మళ్ళీ ఉండటానికి అని కిలకిలానవ్వింది

ఆ నవ్వుల వెన్నెలలో క్రిష్ణశృంగార సామ్రాజ్యం వేయి వెలుగులతో విప్పారేసింది.

ఇలా ఉండగా ఓసారి నారదమహర్షి ద్వారకకు వచ్చాడు అలా రావడానికి ఆయన మనస్సులో ఒకే ఆశయం. ఇంత మందితో కంసారి సంసారం ఎలా జరుగుతున్నది? ఓ సారి స్వయంగాచూస్తేబాగుండు. క్రిష్ణదేవుని గృహస్థజీవితం గురించి త్రిలోకాలలో గానం చేసి తరించవచ్చు గదా! అని ఎకాయెకిని రుక్మిణీమందిరానికొచ్చాడు. అక్కడ స్వామి ఓక్షణంలో సత్యయింటికి వెళ్లాడు అక్కడ స్వామి. ఇలా ఎన్ని ఇళ్లకి క్షణే క్షణే వెళ్లినా అక్కడ స్వామి. అయితే వేషభాషలూ, కార్యకలాపాలు వేరు. ఇంత బ్రహ్మజ్ఞాని నారదునికి బుర్ర గిరగిరా తిరిగింది. గొంతెత్తి పాడాడు. పదమెత్తి ఆడాడు.

జయ జయ శ్యామల కోమలరూపా

ద్వారవతీ దీపా

జయ జహుకాంతా హృదయాంతర్గత

భవ్య భాషరూపా దివ్య ప్రేమరూపా

అష్టమహిమలన అష్టప్రకృతులు

శతవనితలు నీ శతానందములు

షోడశ సహస్ర శోభామూర్తులు

అందరు నీ ఆనంద కీర్తులు

జయ

ఇంటింటికి నే విందనై తినీ

కనువిందుగ నిను గాంచి మురిసితిని

అణుపునుండి బ్రహ్మాండమంతటను

నీవే కలవని తెలిసికొంటిని

జయ

రుక్మిణి యింటిలో ఋక్కుల పఠనము

సత్యమేడలో సంధ్యోపాసన

జాంబవతిలో సంగీత సాధనము

ఎట గాంచిన నీ పటునటనమ్ములె

జయ

యజ్ఞవేదికల యజనము చేసీ

దేవ పీఠముల పూజనలిపెదవు

యజ్ఞవేద విజ్ఞాన స్వరూపా

నీవే అన్నిట నిండి యుండెదవు

జయ

గోళాలల గోపాలమూర్తి వి

కేదారమ్ముల కృషీవలుడవు

కర్మయోగ ధర్మా చరణమ్మున

బ్రహ్మ భావ సంభావనచణుడవు

జయ

గోలోకమ్మున రాధాపతివీ

వైకుంఠమ్మున లక్ష్మీపతివీ

సర్వలోక ప్రాకృతిక చేతనకు

సర్వకాల పురుషాకృతి వీవె

జయ

వనితలెల్ల తన వాడవు నీవని

కాగిలిలో బంధించి నిలుపుదురు

ఎచట నుంటివని ఎచ్చటలేవని

ఎవరి వాడవని యెఱుగను స్వామి

జయ



కౌతక్ష్మ

పరిచయం:-

“పరిత్రాణాయ సాధూనాం వినాశాయ చ దుష్కృతాయ
 భర్త సంస్థాపనార్థాయ సంభవామి యుగేయుగే” అన్న
 వాక్యం వీ అవతారానికై నా ఆదర్శం. కృష్ణావతారం ఈ
 ఆదర్శాన్ని ఒక విశాల పరిధిలో బహుమార్గాలలో నిర్వహించి
 అన్ని ఘట్టాలలోనూ విశిష్టమైన లీలామానుషతత్వాన్ని,
 మాధుర్యలక్షణాన్ని, దివ్యమానుష శక్తుల సమ్మేళనాన్ని ప్రద
 ర్శించడం ప్రత్యేకం. బోసినవ్వుల శిశువుగా పూతనను చంపిన
 నాటి నుండి ప్రాథవీరునిగా దంతవక్త్రుణ్ణి సంహరించిన నాటి
 వరకూ ఆయన స్థియముయాతుధాన రాక్షసపిశాచ దుష్టక్షత్రీయ
 గణాలను శక్తిమేరకు దమించినపుడూ, దుష్టశక్తులన్నిటినీ
 కేంద్రీకరించి ఒక కురుక్షేత్ర సంగ్రామంలో లయింపజేసి
 నప్పుడూ, ఆయన భయంకర కాలస్వరూపుడు. రాయబారాలు

౫

నెఱవినప్పుడు, రాజనీతి ప్రవచించినప్పుడూ ఆయన శాంతి కాముకుడైన రాజనీతి కోవిదుడు. ఎప్పుడైనా ఎక్కడైనా విషాదయోగానికి లొంగక ధర్మ నిర్వహణలో స్వపరభేదమూ, మమతాహంతలు మొదలైన ద్వందాలకి చోటివ్వని స్థితప్రజ్ఞుడు. ధర్మసంస్థాపనే ధ్యేయంగా తాను ప్రవర్తిల్లెదన ఆశ్రితులైన పాండవాదులను ప్రవర్తించేట్లు చేసిన అనన్యజ్ఞాతమూర్తి. శాశ్వత ధర్మగోప్త.

* * * *

క్రిష్ణునికి ఇంకా నూనుగు మీసాలువచ్చాయో లేదో? నందప్రజంలో ఆల మధ్యా గోపాలుర మధ్యా పెరిగిన లీలా మోహన జీవితంలో నుండి ఒక్కసారి శత్రు సంహారక్కేలోకి అడుగుపెట్టాడు. అదీ మేనమామ కంసవధతో. కంసుని మీద క్రిష్ణునికి విరోధంలేదు. పూతనాది యాతుధాన శక్తుల్ని చంపించి కడకు ధనుర్వాగ మిషతో ఆక్రూరుని చేత మధురకు రప్పించి, క్రిష్ణుణ్ణి మట్టు పెట్టాలని చూచాడు. వాడి మృత్యుభీతి అలాంటిది. స్వామి అవతారం ఎత్తిందీ, రాజనీతి నెఱపిందీ ఇలాంటి వాళ్ల కోసమే రదా! తొలి సంహార కార్యక్రమ దీక్షితుడు క్రిష్ణుడు తన జ్ఞాతకథకి కంసవధతో శ్రీకారం చుట్టాడు.

క్రిష్ణా యదుభూషణా
 దుష్టభూషణా శిష్టభూషణా
 దర్మాధర్మ విచక్షణ నిపుణా
 మకుటధారియో మామకంసుడు
 పాపకర్ముడు బహుదుర్మార్గుడు
 వసుదేవుని చెర బెట్టినవాడు
 రాచపుటక చెడ బుట్టినవాడు
 పూతనాది బక ధేనుకాదులను
 నిను చంపుటకై నియమించెనుగా
 ఆయెల్లరు నీ కోపానలమున
 మలమల మాడిరి మిడుతల పోలిక
 మామ పిలుచగా మధురకు బోయి
 కువలయ గజమును చాణారాంధ్రుల
 పటు వీరుడవై పరాక్రమించి
 చిట్టెలో త్రుంచితి చిద్విలాసముగ
 బంధుత్వమును మమతాహంతలు
 దరి జేకని ఓ వీరకిశోరా
 కంసునిపై లంఘించి పోరితెవి
 నెంగి నేల కంపించు వేగమున

ముప్పుటము భుక్తున ముట్టికరవగా
 ముక్కున నోట రక్తము చిందగ
 కొండవంటి కంసాధము దేహము
 నిండు కొలుపులో పడి దొరలాడెను

మామని మమకారం లేక చంపలేదు. కంసునిపైకనికారం
 లేక కాదు. ధర్మ నిర్వహణ అసిధారా వ్రతం. దాన్ని అలాగే
 చేయాలి. అలా అని మానవ సహజమైన వాత్సల్య భావాలకి.
 కారుణిక సూత్రాలకి దూరం కారాదు. తన భర్త శవం కోట
 గుమ్మం దగ్గర దొరలాడుతుంటే అతని భార్యలూ. జరాసంధ
 పుత్రికలు అస్త్ర, ప్రాప్తి కన్నీరు మున్నీరుగా విలపించారు.
 క్రిష్ణుడి రౌద్రమూర్తి చూచి భయంతో కంపించిపోయి ఎలాగో
 దైర్యం తెచ్చుకొని “మా భర్తకి కనీసం ఉత్తరక్రియలన్నా
 ఘనంగా జరిపించుకోవడానికి అనుమతిస్తారా? స్వామి! అని
 ఆశ్రోశించారు. క్రిష్ణుని కళ్లు చెమ్మగిల్లాయి. “ఎంతమాట! నేను
 మామయ్యని చంపింది లోకం మేలుకోసం పృథ్వి ద్వేషం వల్ల
 కాదు వైభవంగా జరిపించండి” అన్నాడు.

కనులు చెమ్మగిలి మనసు సొమ్మసిలి
 కంస గేహినులు కరములు మోడ్చిరి
 కరుణా కలిత హృదయమ్మున కంసుని
 ఉత్తరక్రియలకు ఉత్తరువొసగితి

చనుబాలు త్రాగవలసిన పనితనంలోనే తాను దేవకి
 పసుదేవునికి దూరమయ్యాడు. వాళ్లు ఇన్నాళ్లు చీకటి కోణం
 అట్టడుగున చెఱసాలలో బండ రాళ్లమీద కటకటాల మాటున
 క్రుంగి కృశిస్తున్నారు. వాళ్ళని చూడాలి, ఇన్నేళ్లు దూరమైన
 మమతామాధుర్యాలని చవి చూడాలి. వాళ్లకాళ్లని కన్నిళ్లతో
 కడిగి క్షమాభిక్ష అర్పించి ఇకనైనా వృద్ధాప్యంలో వాళ్ళజీవితం
 సుఖమయం చేయాలి అనుకుంటూ చరచరా చెరసాలకి సాగి
 పోయాడు.

చెరలో నవసిన జననీజనకుల

చేరి భక్తితో చెరవిడిపించితి

ఇలదేవతల తలదండ్రులను

సేవించుచు జీవించితి స్వామీ

--

ఇదంతా ఎందుకు చేశాడు. తనకేం కావాలి. ఏమీ అక్క-
 రలేదు. భోగభాగ్యాలు రాజు పదవీకాదు తన ధ్యేయం. అందుకనే

సింహాసనమును గడ్డిపోచగా

త్యజియించిన ఓ త్యాగశీలీ

ఉగ్రసేను రాజ్యమును నిలిపితి

తరలి వెడలితివి గురుసేవకునై

--

గురుసేవ వల్ల విద్యను నేర్చుకొననిదే పరమార్థుడూ
తరించడు కాబోలు. ఈ ఆదర్శం లోకానికి చాటడానికి తల్లి
దండ్రుల అనుమతితో అవంతి పురప్రాంతవాసి సాందీపనిని
సేవించి విద్యావంతులయ్యారు రామకృష్ణులు. గురుదక్షిణగా
మృతుడైన సాందీపని పుత్రుని బ్రదికించడం పంచజనుడనే
సాగరాంతర రాక్షసుని ఎముకనుండి శంఖాన్ని పొందజన్మాన్నే
పొందడం స్వామి గురుకుల జీవన ఫలాలు

సాందీపని ప్రాదారవిందముల

శ్రద్ధాభక్తుల సేవించితేవి

అరువది నాలుగు శాస్త్రసారముల

అరువది నాలుగు దినముల నేర్పితే

--

మృతుడౌ గురుసుతు బ్రదికించుట నీ

కరుణా ఫలమని గురువులు తలచిరి

గురుసేవా పరతంత్ర భావమున

అరుదౌ నీ కథ జగముల ప్రచారము

--

మధురానగరికి మరలివచ్చితేవి

జనజీవన సంక్షేమములరయగ

దీనానాథుల సేవాభావము

కోరి వరించితి గోపాలాగ్రజీ

నీవు సారథ్యము కోరితివి రా
రాజు రణమును కోరుకొనెను
ధర్మజుడు ధర్మమును వలచెను
ద్రోవదికి పగ తీరవలయును

పనులనిన్నిటి బ్రహ్మభావన
ముక్తసంగుడనై ముగించెద
సర్వమును బ్రహ్మార్పణముగ
జ్ఞానయజ్ఞము నాచరింతును

జ్ఞాన సదృశమేదియును లే
దజ్ఞాన స్వర్భును వీడు పార్థా
కర్పలెల్లను జ్ఞానమందున
కలసిపోవును తాలక్రమమున

అట్టి జ్ఞానము నందవలెనో
అర్జునా నీ యట్టి వీరుడు
పరిప్రశ్నల సేవలను ప్రణి
పాతమున బహుజన్మ ఫలముగ

5. రాజనూయము నందు చైద్యుని
నిందవిని దుఃఖమునందను

అందు ప్రశాంతానంద జీవితము

అనుభవించితివి కొన్ని నాళ్లుగా

జరాసంధ సంప్రేరితుడై పడి

కాలయవనుడను అసురవచ్చిపడె

లీలగ యవనుని కాలరాయుటకు

నిరాయుధుడవై నిర్గమించితివి

వెంటాడితి క్రిగ్గాడి రక్కసుని

అంటి అంటక అలయింటివి

చిరసుప్తుండును వరభక్తుండును

అగు ముదిచికుందుని నేత్రానలమున

కాలయవనకథ గడచిపోయినది

కృష్ణలీల జగమెల్ల మ్రోగినది

సదమల భావుడు పొండవాగ్రజుడు

సంకల్పించెను రాజసూయమును

జరాసంధ పథ జరుగకున్నచో

నెరవేరదు కద రాజసూయము

విప్రవేష విభ్రాజిత మూర్తి

భీమార్జునులతో మగధకేగితివి

యుద్ధవిక్ష నర్థించి మాగధుని
యోద్ధ భీమునిచె చంపించితివి

నిర్విఘ్నముగ రాజసూయమది
నెఱవేరుట నీ కరుణాఫలమని
నిష్కంఠకమే రాజలోకమును
జనులెల్లరు అనందమందిరి

విశ్వమయుండవు శాశ్వతమూర్తివి
ధర్మ మార్గ సంధాన మహితుడవు
అగ్రపూజనీ కర్పించుటకై
సభయందెల్లరు సన్నద్ధులుగా

పురావైర సంపుష్ట దౌష్ట్యమున
తూలనాడె శిశుపాలుడు బాలుడు
నూరు తప్పులను మీరిన మూర్ఖుని
చక్రాయుధమున సంహరించితివి
వాని దేహమున వెలువడి తేజము
నీ దేహమున చేరుటబుర్రము
జగచే రగిలిన పాపికి సైతము
కటాక్షించితివి మోక్షనందము

అష్టప్రకృతులైన నాదగు
సృష్టినెప్పుడు కాచుచుండును

దీని కన్నను వైన నున్నది
నవమ సంఖ్యము సాదుప్రకృతి
పరానామము పై నదానికి
నాదు తత్త్వము కలదు పార్థ

అష్టప్రకృతులష్టమహిషులు
వైన రాధది పరాప్రకృతి
రాధహృదయారామనీమల
రాజ్యమేలుట రహస్యతత్త్వము.

ఎందరో దుష్కృతులు మూఢులు
నన్ను కాదని మాయలో బడి
దాటజాలని బాటనడచుచు
జన్మజన్మల గడపుచుందురు

ఆర్తుడృగ్ధానియును జిజ్ఞా
సువును జ్ఞానియు సుకృతులౌదురు
అందునిజ్ఞానియె నాకు ప్రియతము
దట్టి జ్ఞానము నీవు పొందుము

నిక్క హించిన ఘట్టమూ
 భూమిపుత్రుడు సురల శత్రువు
 నరకదైత్యుని చంపగా
 సత్యభామను వెంటనిడుకొని
 సమర సీమకు కదిలెను

విను

వీరశేఖరమూర్తి యై ముర
 దానవుని తా సంహరించగ
 నరక విజృంభణము పెల్లె
 నభము నేలయు దద్దరిల్లెను

విను

నరకుడేసిన జాణముల వడి
 మురహరుండును మూర్చపోయెను
 వెంటవచ్చిన సత్యభామయు
 వింట సమ్ముల విడచుచుండెను

విను

మూర్చ తెలిసిన క్రిష్ణ శంఖ
 ధ్వజమున ముజ్జగములడలెను
 భీకరాహవ భీతిమునిగిన
 సకల సృష్టియు సంచలించెను

విను

జాగుచేయుట వాగుకాదని

స్వామి చక్రాయుధమునంపెను

చక్రధారల నరక శిర్షము

భక్తుమని యిలపైన తెల్లెను

విను

పురాగేహిని పుడమి క్రిష్ణుని

పురోభాగము నందు నిలిచెను

మింటికిని మంటికిని ధారగ

కంటి నీరొలికించెభూనతి

విను

క్రిష్ణుడుపదేశించె కాంతకు

తృష్ణ నంగా తీత తత్త్వము

నరకు పుత్రుని రాజొనెర్చెను

నరకు తల్లికి ముదముకలుగగ

విను

నరకు కారా గారమున గల

అప్పరల నలరించిక్రిష్ణుడు

వారలను తనవారిగ గైకొని

ద్వారకకు విజయముచేసెను

విను

క్రిష్ణ వీరగాధలో ఇంకో ఘట్టం పౌండ్రక వాసుదేవవధ.

మీ డో విచిత్రమైన రాక్షసుడు. అసలు వాసుదేవుడు తానేననీ తన

నామరూపాయుధాది చిహ్నములు క్రిష్ణుడు ధరించాడనీ ఆరోపించి.
ఎవరు నిజమైన క్రిష్ణుడో తేలాలని మచ్చరించి ఎకాయకి యుద్ధా
నికి వచ్చాడు. పాపం పొందకుడు సారూప్యవైరంతో తరిం
చాడు.

వినుడు వినుడయా వీనుల విందుగ

క్రిష్ణ వీరగాధ యిది దుష్టదమనగాధ

ఇది శిష్టభరణ గాధ

గర్వాంధుండగు కరూశభూపతి

పొంద్రక నాముడు పరమనీచుడు

క్రిష్ణద్యేషియై కష్టచరితుడై

క్రిష్ణునిపై మచ్చరము పెంచుకొనె

విను

శంఖము చక్రము వనమాలయు ని

శృంగక కస్తూరి తిలకమాదిగా

క్రిష్ణ చిహ్నములు ధరించి తానే

క్రిష్ణుడనని లోకమున చాటుకొనె

విను

తన చిహ్నమును క్రిష్ణనామమును

తన విరుదమ్మును స్వామి వదలవలె

కరూణాధిపు క్రిష్ణత్వమ్మును

ద్వారకాధిపుడు తలదాల్చగవలె

విను

అన్న పౌండ్రకుని వర్తమానమును

విన్న స్వామి దావానలమాయెను

రణరంగమున రమ్మ చూతమని

రణభేరిని మ్రోగించి కదలెను

విను

భీకర సంకుల సమర రంగమున

నాకము చేరెను నకిలీ క్రిష్ణుడు

వాని కొడుకు శివు వాల్మభ్యమ్మున

దారుణకృత్యను ద్వారక కంపెను

విను

దారుణాన్ని జ్వలనమ్మున ద్వారక

కూడనున్న సమయమ్మున మాధవు

చక్రమ్మున నాకృత్య సమసినది

కరూఢ రాజుల కథముగిసినది

విను

రాక్షసులు రకరకాలు. పరమేశ్వరుణ్ణి గూర్చి కఠోర
తపస్సు చేసి శక్తులూ యుక్తులూ. అయుదాలూ, పరికరాలూ,
వస్తువాహనాలూ సంపాదించినా జ్ఞానం కలగని మూర్ఖులు.
తోతుగా విచారిస్తే జన్మాంతర సంస్కారాలవల్ల వైర సంఘాన
మార్గంలో స్వామిపై పగబట్టి యుద్ధంచేసి మరీ ముక్తి గెలుచు
కొన్న భక్తులు. సాక్షుని కథ అలాంటిదే. వీడూ శిశుపాలుడూ
ఒకలాంటి వాళ్లు. అంటే జన్మాంతరాన జయవిజయులు.

వినుడు వినుడిది క్రిష్ణదేవుని

వీరగాధా కథనము

దుష్టశిక్షణ శిష్టరక్షణ

నిర్వహించిన ఘట్టము

సాశ్వతభావతి దంతవక్త్రుడు

శర్వునారాధించి పొందెను

సర్వశత్రుభయంకరమ్మగు

సౌంధికమ్మను వోమయానము

ద్వారవతిపై దండు విడిసెను

క్రూరుడొ సాశుండు చలమున

సౌంధికమ్మను సర్వ సైన్యము

సాయమై సన్నాహమరలగ

అపుడు క్రిష్ణుడు లేడు ద్వారక

అరిగె పాండవ దర్శనార్థము

సాశ్వతావకకు ద్వారకాపురి

తల్లిదండ్రులు విహ్వలముగ

వీర ప్రద్యుమ్నాది యదువులు

ఘోర ధూమ్రాకృతుల దాకిరి

సమర రంగము నందు సాశ్వతి

సహకరింపగ నుద్యమించిరి

విను

అసలు తానొక పెద్దపీరుడు

కొనరుగా శంఖప్రసాదము

సెగలు హిగలుగ సాగెయ్యద్దము

గెలుపు నోటమి తెలియకుండగ

విను

స్వామి వచ్చుట చూచి సాశ్వతుడు

సంగరమున చెంగలించెను

తుదకు మాయాజాలమున వసు

దేవు శిరమును త్రుంచి చూపెను

విను

గురుని మరణము చూచి స్వామికి

వరుణ మెదలో క్రమ్ముకొన్నది

గుండె పగులుగ నేడ్చినాడా

దండి మగడును భీరుడై

విను

అప్పులెవ్వరొ తెలిపిరాతని

కఠిణయును దనుజేంద్రమాయగ

అంత స్వామియు విజృంభించెను

అంతకాకృతి దాల్చినట్లు

విను

స్వామిగదచే భన్మమయ్యెను
 సౌభకమ్మను వోమయానము
 చక్రధారల తెల్లిపడినది
 సాశ్వభూపతి శిరము రణమున

విను

ఇంతకాతం దెవ్వరందురు
 స్వంతముగ మాతులుడు స్వామికి
 చచ్చిపోయిన చేది భూపతి
 మెచ్చుమిత్రుడు స్నేహసేవధి
 మిత్రులిరువురు క్రిష్ణద్వేషులు
 శత్రుభావమునందు చతురులు
 మూడు జన్మల వైర సాధన
 ముచ్చటగ మోక్షమ్ము నందిరి

విను

విను

ఇలా సాగి పచ్చిన క్రిష్ణ జాత్రగాధ గేయంగా. మేని
 హృద్దేయంగా లోకలోకాంతరాల మారు మ్రోగింది.

జయజయ శ్యామల కోమల రూపా
 విశ్వగేహదీపా

సాధుత్రాణ పరాయణనిపుణా దుష్టభావ దమనా
 శిష్టభావ ప్రవణా

ఏ యే వేళల ధర్మము చెడునో

ఆయా వేళల అవతరింతువూ

ధర్మము నిలిపి అధర్మము నడపగ

యుగయుగముల ఓ జగతీనాయక

జయ

శైశవమున పూతనతో మొదలై

ముసలి వయసున సాశ్వని వరకు

నిరతము రాక్షస నిరాసమ్మే

జరిపితి వ్రతముగ ధర్మము కొరకై

జయ

క్రూరకర్ములును పోకాసురులగు

జరాసంధునీ బాణాసురునీ

కారయితగ హరియించిలోకమున

శాంతి సౌఖ్యముల స్థాపించితివి

జయ

పాండవ కౌరవ సంభుష్టణలో

పాండవ పక్షము నవలంబించి

కురుక్షేత్ర సంగ్రామ రంగమున

క్రూర భూపతుల కూల్చివైచితివి

జయ

నరుని నిమిత్తునిగా నొనరించి

సరజాతికి గీతార్థమొసగితివి

యుగ యుగముల నీ గీతనాదము

జగములెల్ల నినదించును స్వామీ

జయ

యాదవకులమున ముసలము వలన

యదువంశము నశియించి పోవగా

మేద భేద భావమ్ముల నందక

చిన్మయముగ చిరునవ్వు నవ్వితివి

జయ

అహంకార మమకార లేశమును

దరిరానీయని ధర్మపరుడవై

జ్ఞాన కర్మ వైరాగ్య సిద్ధితో

తేజరిల్లితివి దేశిక శేఖర

జయ



దయా కృష్ణ

oooooooooooooooooooo

పరిచయం:-

కృష్ణుడు దయామూర్తి తనను ఆశ్రయించి శరణమందిన ఎందరో భక్తుల్ని వారి వారి స్థాయిని బట్టి సంస్కారాన్ని బట్టి కటాక్షించిన కరుణామయుడు. ఒక రకంగా చూస్తే భగవంతుని కథ భక్తి కథ-భజనం భక్తి: అన్నారు. ఆచార్య శంకరులు “మోక్షసాధన సామగ్ర్యాత్ భక్తి రేవగరీయసి” అనీ, “స్వస్వరూపానుసంధానం మోక్ష మిత్యభిధీయతే” అనీ ప్రవచించి సాధన మార్గాలలో భక్తి తత్త్వము యొక్క విశిష్టతని లోకానికి చాటి చెప్పారు. దేవుని నుండి విడివడిపోయిన జీవుని వేదన భక్తి. వేదనపడి తపించి స్వామిలో ఐక్యం చెందడం భక్తి కథ మూలనూత్రం. ఆయా భక్తుల హృదయ సంస్కారాన్ని బట్టి మార్గం ఉంటుంది. భావసాంద్రతనుబట్టి, తీవ్రతనుబట్టి ఫలితం

వేగంగానో, ఆలస్యంగానో సిద్ధిస్తుంది. మార్గాలు వేరైనా జీవ
పురుష సమ్మేళనమే గమ్యస్థానం. ఎందరో భక్తులు నిరంతర
విష్ణుకథాశ్రవణంచేత, పాదసేవనంచేత, అర్చనచేత, వందనం
చేత, దాస్యంచేత, సఖ్యంచేత, ఆత్మానివేదనం చేత తరించారు.
అయీ మార్గాలను పురస్కరించుకొని నవవిధభక్తులని పెద్దలు
లెక్క చెప్పారు. లెక్కకేంగాని క్రిష్ణావతార కథంతా లెక్క
లేనంతమంది భక్తులచరిత్రతో నిండిఉన్నది. అంచేతనే భాగవతం
భక్త్యపనిషత్తు అనడం. ఒక ద్రౌపది, ఒక కుంతి, ఒక భీష్ముడు
కుచేలుడు, అక్రూరుడు, ఉదంకుడు, నరుడు, విదురుడు, పాండ
వులు ఒకరేమిటి నిదానించి చూస్తే సమకాలీన జగత్తులో ఆయన
భక్తులు కానివారెవరైనా ఉన్నారా! అనిపిస్తుంది. అయితే రుచి
భేదము, అభిరుచి వాదమూ అంటే. అయీ భక్తుల కథలను
పూలగా పోగుచేసుకొని స్వామికి పదమాలికగా ఆర్పిస్తే
అందులో పెద్దపువ్వు గోపికలు. అందుకనే భక్తితత్త్వాన్ని
నిర్వచించిన నారదులు భక్తికి పరాకాష్ఠగా ఉటంకిస్తూ "యథా
వ్రజగోపికానం" అన్నారు. అంటే భక్తుల కథలు అనే మెట్టు
ఒక్కోటి ఎక్కుతూ పోతుంటే చివరిమెట్టుగా గోపికల కథ
వస్తుంది.

యాతుధానులు చక్కనులు నా

చేత చచ్చుట నీవెరుంగవె?

గీత

క్షతధర్మము కఠినమైనది

శత్రుమిత్రాతీత సాధన

క్షుద్ర దౌర్బల్యమును వీడుము

క్షత ధర్మము నిర్వహింపుము

గీత

దుఃఖమున మది క్రుంగగూడదు

సుఖము నందున పొంగగూడదు

ద్వేషరాగ భయములందక

స్థితప్రజ్ఞుడవై చరింపుము

గీత

వింటిదాలించి ముక్కుంటిపోలిక

విజయుడా! యిక విజృంభింపుము

ధర్మ యుద్ధము తప్ప క్షత్రియు

డన్య మార్గము ననుసరింపడు

గీత

నందప్రజమున నాదుజీవిత

పథము నించుక మదిని నిలుపుము

అపుడు నెరపిన లీలలోనా

తత్త్వమును నీ వెఱుగవలయును

గీత

2. ఆలగాచితి పాలదీసితి

ఆరగించితి వెన్నమీగడ

ఆర్తదీనానాథజీవులు

కందులో భాగమ్ము నొసగితి

హలముఖమ్మున పొలము దున్నితి

సస్య సంపద పెంపునందగ

నేను నాదను తలపునెఱుగక

సర్వజనులకు సమర్పించితి

మేఘములు వర్షించునెందుకు

సస్యముల పండించునందుకు

సస్యముల భూతాశ్రితులకును

భూత చేతన మనిన ఆత్మయే

యుగయుగమ్ముల జగతి నిరతము

యాగమొక్కటి సాగుచున్నది

యాగమన్నది కర్మము

కర్మమే బ్రహ్మమ్ము హృద్ధా

యాగమున భాగమును పొందిన

బ్రహ్మభావుడు ముక్తసంగుడు

అయన అభయహస్తం నీడన జీవితం పండించుకున్నది. చరమ
దశలో అయన శుద్ధ బ్రహ్మచైతన్యానికి ఆత్మార్పణం చేసు
కున్నది---అదిగో ఆమె ద్రోపతి అంటే—

ఎన్నిమారులు నన్ను కాపాడితివి స్వామీ

ఎన్నటికి నీ ఋణము తీర్చగలనయ్యా

కన్నీట పాదాలు కడుగనా

గొంతెత్తి నీ గాఢ పాదనా

నిండుకొలుపున తులువ వలువ లొలిచిననాడు

గుండె పగిలిన చెల్లిగోడు నీ చెవిసోకి

మది కరగి దయకలిగి మమకారముప్పొంగి

వలువలొసగిన మేలు మరువ గలనాస్వామి ఎన్ని

కామాంధ భూపతులు గర్వాంధ తాపసులు

కలకింపరా నన్ను నీ కరుణ లేనిచో

దీనానాథుల రక్షించుటనీ

దీక్షకదా లోకావన దక్ష

ఎన్ని

విడివడి పోయిన ద్రోవది జడముడి

తడిపించితి దాయదుల నెత్తుట

గుండె రగులు కోపాగ్ని నార్పితివి

కొరవ వనితల కళ్ల నీళ్లతో

ఎన్ని

ఎల్ల జన్మముల చెల్లెలిని నీ

చల్లని నీడన బ్రతుక గోరెదను

నీపద నీమయె మోక్షపదముగా

దీనురాలి దయచూడుము స్వామీ

ఎన్ని

భారత జాతాకాశంలో శాశ్వత ద్రువతార భీష్ముడు. అష్టవసువుల అంశాల సమిష్టి వెలుగుముద్ద. పవిత్ర గంగానదీ పుత్రరత్నము. పరశురామభిష్ముడు భీష్ముడు. నూనూగుమీసాల నూత్న యౌవనంలోనే విధిచోడితుడై తనపితృదేవులు శంతనుని కోసం వివాహాన్ని. సింహాసనాన్ని త్యజించి అజన్మ బ్రహ్మచారి గా జీవించిన బ్రహ్మజ్ఞాని దేవప్రతుడై పుట్టిపెరిగి భీష్ముడైనాడు అపార అర్షవిజ్ఞానాన్ని అర్జించుకున్న ఆచార్యులు. సత్యవతీదేవి కిచ్చిన వాగ్దానం మేరకు కౌరవసింహాసనాన్ని ధర్మోత్తరంగా నిలువరించాలని శక్తియుక్తులు ధారపోసి అనుక్షణం తన అశాసాధం పగిలి పీటలు వారుతుంటే వీమీచేయలేక కొట్టుమిట్టాడిన నిస్సహాయుడు. కౌరవపాండవ ఘర్షణలో ధర్మాన్ని ప్రవచించాడేకానీ అధర్మాన్ని అడ్డుకోలేకపోయాడు. పూర్వవిరోధం వల్ల అడది అంబపేడిగా ఎదుర్కొంటే అస్త్రసన్యాసం చేశాడు

అగ్రపూజా భాజనుడనై యా

నంద భావము నందబోవను

రాయబారము విఫలమందగ

రాజసభ దుఃఖించినది తే

దాహవమ్మున జరుగుహింసకు

ఆత్మలో నల్లాడబోవను

విద్యనేర్చిన విప్రులైనను

గోవులైనను గజములైనను

శునకమును చండాలునొక్కట

సమముగా దర్శనము నలుపుదు

అట్టి సన్యసనమ్ము నభ్యా

సార్థివై నీ వలవరింపుము

కర్మయోగము కన్న తత్పల

సన్యసనమే మిన్న పార్థ :

6. జీవితమ్ముక యోగసాధన

మన్నభావము మోక్షసాధన

జ్ఞానకర్మ తపమ్ములకు నై

నున్న యోగము మిన్న పార్థ :

శీతముష్ణము సుఖముదుఃఖము
 మానమవమానమ్ము నొక్కటె
 మన్నురాయియు స్వర్ణమొక్కటె
 అన్నిటిలో తానన్నదొక్కటె
 శత్రుమిత్రత్వములు బంధుత్వమ్ము
 ద్వేషము సంహరింపుము
 ఆత్మతత్త్వమునన్నిటిలో నమ
 దృష్టి గాంచుము యోగివగుదువు

7. వేయిమందిలో నొక్కడెవ్వడొ
 పండితుండగు పార్థ నిజముగ
 అట్టివారిలో నొక్కడెవ్వడొ
 నన్నిటింగెడివాడు పుట్టును
 అట్టి వానికి అన్నిటిలో నా
 తత్త్వమే భాసించుచుండును
 అదియె శాస్త్రమృదియె వేదము
 అదియె పూర్ణమైన జ్ఞానము
 భూజలాగ్నులు వాయుగగనము
 మనో బుద్ధులు నహంకారము

ఆష్టప్రకృతులైన నాదగు
సృష్టినెప్పుడు కాచుచుండును

దీని కన్నను వైన నున్నది
నవమ సంఖ్యము నాదుప్రకృతి
పరానామము పై నదానికి
నాదు తత్త్వము కలదు పార్థ

ఆష్టప్రకృతులష్టమహిషులు
వైన రాధది పరాప్రకృతి
రాధహృదయారామసీమల
రాజ్యమేలుట రహస్య తత్త్వము

ఎందరో దుష్కృతులు మూఢులు
నన్ను కాదని మాయలో బడి
దాటజాలని బాటనడచుచు
జన్మజన్మల గడపుచుందురు

ఆర్తుఢ్ధార్థియును జిజ్ఞా
సువును జ్ఞానియు సుకృతులౌదురు
అందునిజ్ఞానియె నాకు ప్రేయతము
డట్టి జ్ఞానము నీవు పొందుము

యజ్ఞదాన తపోదీక్షతైస్స

వేద శాస్త్ర పాండిత్యము మెండైనా

నీ పాదములాశ్రయంపకుండేనా

భక్తి లేక మా బ్రతుకులు పండేనా

ఎంత

అటుకులు తిని పేదవానినాదరించి

నిరితామర తంపరగా కరుణించావు

నిరిమత్తున నీ పాదములు మరువకుండ

కరుణింపుము సర్వలోకపాలకుండ

ఎంత

మరల మరల జనన మరణ వలయమందు

తిరిగితిరిగి చిక్కుకొనుట వలదు స్వామి

తప్పిదారి జన్మించుట తప్పదంటే

నీ నేస్తంగా జన్మిస్తా ఒప్పుకుంటే

ఎంత

ఓసారి క్రిష్ణభక్తుల పరంపరని చూస్తే ఎవరనీ, ఎందరనీ

ఒక్కొక్కరికి ఒక్కొక్కవ్యధ. ఒకకథ. ఆయనకి సమకాలీనులై

జీవించి నేవించి అందరూ అన్ని విధాలుగా తరించారు. బాల

క్రిష్ణుడు మధురాపుర వీధుల్లో తిరుగుతుండగా ఆయన దివ్య

మోహన తత్వానికి అంజలించి కుసుమదామాలతో అలంకరించి

“పరంకోరుకో శ్రీదామా!” అంటే “నీ దివ్యదర్శనం లభించాక

కూడా నాకు వరం కోరుకునే దాత్రిద్ర్యమెందుకయ్యా! నీ పొద
 కమలాలని సేవించుకుంటూ, నీ భక్తుల గోష్ఠిలో ఉంటూ, సర్వ
 భూత ప్రపంచాన్ని ఆపార కరుణాదృష్టితో చూడగల ఆదృష్టం
 ఉంటే చాలయ్యా!" అన్న శ్రీదాముడు, స్వామికి గంధాను
 లేపనాలను స్వయంగా అలంకరించి తన కుబ్జత్వాన్ని పోగొట్టు
 కొని అద్భుత సౌందర్యవతియై ఆ అందాన్ని స్వామికే
 అర్పించుకొని ధన్యమైన కుబ్జ, అబాల్యము స్వామితో కలిసి
 మెలిసి ఆడిపాడి ఆయన తత్వాన్ని అనువనిపనా జీర్ణించుకొని
 జీవిత పథంలో అనయ్యయ్యై, అంతేనాసియై అవతారసమాప్తి
 వేళ ఆయన ఆధ్యాత్మిక సందేశాన్ని స్వీకరించి తరించిన
 ఉద్ధవుడు, మహాజ్ఞానియై భారత భాగవత కథా ఘట్టాలను
 సాక్షిభూతుడై ధర్మప్రవచనశీలిగా శాంతినయమన కీర్తిగా
 సభాంతరాళలో తన ధర్మవాణిని మోగించి ఆంతరంగంలో
 స్వామిని నిలుపుకొని వ్యవహరించిన విదురుడు, దివ్యజ్ఞాని
 మైత్రీయుడు, సజ్జనత్వంలో సామర్థ్యాన్ని మేళవించి ఉద్యోగ
 బాధ్యతలను మెలకువగా నిర్వహించి కురుక్షేత్ర సంగ్రామ
 విశేషాలను, గీతాప్రవచనాన్నీ సుదూరం నుండి గ్రహించి
 ప్రవచించిన సంజయుడూ, నరజాతికి ప్రతీకగా నిలిచి నఖుడై

పొర్చుడూ, మూతభక్తితో స్వామిని చెంగట నిలిపి నిలవరించు
కొన్న ఘంటాకర్ణుడూ, అసంఖ్యాక ఋషిబ్రందమూ, మొదట
మొదట భక్తి భేషజంతో స్వామిని విమర్శించి క్రమంగా
పరిణామంబొంది

పశ్చాత్తప్తుడై తన దుస్సంస్కారాలను జ్ఞానం చేసికొన్న
అక్రూరుడు, చిరకాలార్జిత తపఃఫలాన్ని స్వామిని శపించడానికి
ఉపయోగించబోయి, అగ్నిజ్వాలలాగ ఎగిసి మబ్బుతునకలాగ
మణిగిపోయి ఆయన అంతర్యామిత్యాన్ని అర్థంచేసికొని
తరించిన ఉదంకుడూ — ఇలా ఎందరో ఎందరెందరో:

ఈ అందరికీ పై మెట్టున నందుని మందలో గోపికా
బ్రందం, అసలు యశోదమ్మకి చిన్ని మగళికువు కలిగాడని
వినన్నప్పుడే వాళ్లప్రాణాలు లేచివచ్చాయి. విరవిరా చరచరా
లందరూ పరుగెత్తుకొని వెళ్లి పొత్తిళ్ళ శిశువునే గుండెలకు
హస్తకొని ఇదీ అని తెలియని ఓ మధురానుభూతికి గురై నారు.
లాలపోయడం, జోలసాడటం, అల్లారుముద్దుగా ఆడించటం,
అరచేతుల మీద నడిపించడం — అన్నిట్లో యశోదమ్మ వెంట
ఉన్నారు. తప్పటడుగులు నేర్చిన ఒప్పులకుప్ప వయ్యా
కన్నయ్య ఇళ్లలో పాలు, పెరుగు, వెన్నలు దొంగిలించడంతో
అందమైన అల్లరి మొదలెట్టి శృతిమించి అనురాగాన పడేట్టు

చేస్తున్నాడు. లోపల ఒక ఆనంధం అనుభూతి. బయటకి ఒక
 రవ్వరట్టు. యశోదతో చెప్పుకున్నారు. తల్లి: మమ్మల్ని పల్లె
 వదలి వెళ్లిపోమన్నావా; లేక పిల్లాణ్ణి అడుపులో పెడతావా;
 ఆ తల్లి విస్తుబోయి ఒకటి రెండు సార్లు గట్టిగానే దండించింది.
 ఏం లాభం! అప్పాయి అల్లరి ఏమి తగ్గలేదు. పైగా ఆయన మీద
 చాడిలు చెప్పిన వాణే తల్లి దండిస్తుంటే చూడలేక కళ్లనీళ్లు
 పర్యంతమయ్యారు. రానురాను వారికి అర్థమైంది. కన్నయ్య
 తమవాడు. ప్రాణనాథుడు. వీడన్నా వ్రతం చేసి ఆయన్ని
 భర్తగా పొందితే. ఇంకేం! కాత్యాయనీ వ్రతం నలభైరోజులూ
 అందరూ కలిసి చేసి అమ్మవారిని ప్రార్థించారు---

కాత్యాయనీ గారి కల్యాణ శర్వాణి

కరుణామయీ తల్లి పరదాయినీ

బాలక్రిష్ణుని కోరినాము జన్మజన్మల భర్తగాను

ఇది యేమి నెఱవేరగా రాని కోరికా

మా మోమునే ప్రొద్దుపొడిచెనా యీరికా

కరుణించి వరునొసగి పరమీయవా

కాత్యాయ

మొలబంటి నీటిలో దినమొలల నిలిచాము

వలువలెత్తుకపోయినవుడూ

చేతిలో చిక్కాము చేయెత్తి మొక్కాము

ఎల్లకాలము మాకుదక్కాలనీ మాకే చిక్కాలనీ కాత్యా

కొలని కలువల మల్లె మేము నింగి చందురుడల్లెతానూ

ఎఱ్ఱ సూరీడల్లె తాను ఎఱ్ఱతామరలల్లె మేమూ

అందరిలో తానుండి ఆతనిలో మేముండి

కలకాలము కలిసి కాపురము చేయాలి కాత్యా

ఆర్థమైంది. జన్మాంతర సంబంధంచేత యశోదపట్టి తమ

అంతస్సును ముట్టిపట్టి ఆకర్షిస్తున్నాడు, పంకర్షిస్తున్నాడు
వికర్షిస్తున్నాడు. అన్ని ఘట్టాలలో హర్షాన్ని వర్షిస్తున్నాడ
వసంతంలో వనాంతర సీమలలో అందరూ గుంపులుగుంపులుగా
ముసురుకుంటే ఆటపాటలతో అలరిస్తున్నాడు. గ్రీష్మంలో జల
క్రీడలతో క్రీడిస్తున్నాడు. పర్వఋతువులలో పర్వతసానువుల
నుండి మేఘమూర్తిలాగా కనుపిస్తున్నాడు. శరత్తులో వేణువు
పూరించి ప్రాణవాయువులను ఆసంధిపథంలో ఆడిస్తున్నాడు.
హేమంత శిశిరాలలో తనలో ఒదిగించుకుంటున్నాడు. ఆవ్రేతలికి
ఇళ్లవాకిట్లు, పిల్లాపాపా, కొంపాగోడూ పట్టలేదు. అంతా క్రిష్ణ
మయం. ఒక రసలోకంలో విహారం. కానీ ఏం లాభం? ఈ
కన్నయ్య ఎంత మోసగాడో: ఇప్పుడు పక్కనే ఉంటాడు.

వీడమ్మా క్రిష్ణదేదమ్మా

అందాల బాలుడూ నందగోపాలుడూ

లాలపోశాము జోలపాదాము

ప్రేమతో లాలించి పెంచాము

పొత్తి క్లనుండి కౌగిళ్ళదాకా

అల్లరీ ఆగడమూ సైచాము

వీడ

దొంగపాలు తాగినా పెన్నలు దోచేస్తూ

లీల లేపోనిమ్మనుకున్నాము

అలుమగల సరసాల అటలాడుదామంటే

ఆయన దేవుడని జానన్నాము

వీడ

వెణ్ణెత్తి పోయాము వేణువూదితే

శివమెత్తి ఆడాము చిందువేస్తే

జలకాలాటలో పులకించాము

రాసలీలాకేళి మై మరచాము.

వీడ

సూరీడు వాడలో చుక్కల నీడలో

మల్లెయల మాయన నల్లని కాళిందిలో

పెన్నెల రేలలో కన్నియల గుండెలో

అక్కడో ఇక్కడో ఎక్కడో దాగాడు

వీడ

ఎంత వెదికినా కనుపించదు. ఎన్నాళ్ళీ అన్వేషణ.
 ఎన్నాళ్ళీ ఆరాధన. అయినా తప్పదు. అతను కనబడితీరాలి.
 ఇంకా ఎలుగెత్తిపోతారు. దిక్కులు దద్దరిల్లేలాగ విలపించారు.

ఎందున్నావని ఎందులేవనీ

ఏరూపమ్మనీ వెదకమురా

కన్నులు కాయలు కాచెనురా

కనుపించమురా గోపాలా

పూలరేకుల రంగులలోనా

నీలిమబ్బుల నీడలలోనా

నెమిలి పింఛాల హరివిల్లులోనా

ఆరుణ కిరణాల నీరిజల్లులోనా

ఎందు

గువ్వ జంటుల గుసగుసలోనా

కొండ వాగుల జలజలలోనా

జలదరించిన కోనలలోనా

డిసులెరుగని బాసలలోనా

ఎందు

పొదల కదలే వెదురులలోనా

గాలి యీలల జాలులలోనా

సరళ మురళీ రవళులలోనా

మేనగానాల తానములోనా

ఎందు

జల చరమ్ముల మొసలి నగుదును

స్రోతములలో జహ్నుతనయను

సృష్టికాదీయు మధ్యమంతము

నన్ను బట్టియె నడచుచుండును

విద్యయందఢ్యాత్మవిద్యను

వాదనిపుణుల వాదశక్తిని

అక్షరమ్ముల అకారమ్మును

ద్వంద్వమును సామాసికమ్ముల

విశ్వ సృష్టికి ధాతనగుదును

అక్షయుండను అన్నివేళల

మృత్యుమూర్తిని సృష్టికర్తను

కిర్తిమూర్తిని వాఙ్మయిండను

స్మృతిని మేధను ధృతిని క్షమను

సర్వశ్రేష్ఠార్థముల శక్తిని

సామములలో బృహత్సామను

ఛందముల గాయత్రి నగుదును

మానములలో మార్గశీర్షము

ఋతువులందున వసంతమ్మును

మంజు మంజీర శింజాన మాధురీ
 వేణువీణా మృదంగాల లాహరీ
 నాదమోంకారమై వేద ఝుంకారమై
 రోదనీ మేదిని స్పందనా నందమై

నంద

తరులతాగిరిఝరీ తాళలయలలో
 తారకాగోళములే కరిగిపోయేనూ
 నింగి తాకింది కాళింది పొంగి
 వెల్లువై వెన్నెల్లై నింగి జారెనూ

నంద

గోపికా హృదయరంగాన క్రిష్ణదూ
 క్రిష్ణచైతన్య సంసక్త గోపికా
 గోపికా లాస్యమూ క్రిష్ణ సంగీతమూ
 క్రిష్ణ లాస్యంబులో గోపికాగీతమూ

నంద

ఆటలాడింది మై మరచి తేకినీ
 పాటపాడింది గొంతెత్తి కోకిలా
 పొదుగుచేపింది గోమాత గోముగా
 పులకరించింది భూమాత పచ్చగా

నంద

పాళింది ప్రవాహం కాలగమనాన్ని సూచిస్తూ కదలి
 తున్నది. ఒక ప్రభాతవేళ గోపికల హృదయపథాలను చీలుస్తూ

ఆశాసౌఖాలను కూలుస్తూ అక్రూరరథం క్రిష్ణుణ్ణి తీసికొని
 మధురాపుర మార్గం పట్టింది. కొన్నేళ్లకి ఇన్నేళ్లగా చెట్టునూ
 పుట్టునూ, కొండనూ కోననూ. వాగునీ వంకనూ, గాలినీ నేలనూ
 ఓపికలేని గోపికలు మా కన్నయ్యయేడీ? మళ్ళీమందకి వస్తాడా!
 రాదా! అంటూ అదే పనిగా వెదుకుతున్న వేళ అయినలాగే
 అందంగా నల్లమబ్బుతునకలాగ ఉన్న ఉద్ధవుడు క్రిష్ణ సంచే
 శాన్ని తీసికొని నందవ్రజానికి వచ్చివాలాడు. తుమ్మెద మీదపెట్టి
 ఆయన్నీ, ఆసలు కబురంపిన ఆయన్నీ దులిపేశారు.

గోపాలుడేడమ్మ తుమ్మెదా

గోవిందుడేడమ్మ తుమ్మెదా

మాకంటి పాప మా యింటివెలుగు

మమ్మల్ని మరిచాడ తుమ్మెదా

నాగరికము నేర్చి తుమ్మెదా నగర

కాంతల్ని మరిగాడు తుమ్మెదా

కల్లా కపటంలేని రేపల్లె కన్నెలను

నట్టేట ముంచాడు తుమ్మెదా

గోపాలు

ఇదిగో వస్తానని ఒట్టేసి నమ్మించి

అదె పోతపోయాడు తుమ్మెదా

వీళ్ళూపూళ్ళూ గడిచె తుమ్మెదా

మా కళ్ళు కాయలు గాచె తుమ్మెదా

గోపాలు

నమ్మిన వారము తుమ్మెదా మమ్ము

వంచింప రాదమ్మ తుమ్మెదా

వేగమ్మె రమ్మని మమ్మెలు కొమ్మని

వెన్నదొంగకు తెలుపు తుమ్మెదా

గోపాలు

గోపాలుడైనా భూపాలుడైనా

మాపాలి దేవుడు వాడే

ఈ జన్మకైనా వీ జన్మకైనా

వధిలేది లేదమ్మ తుమ్మెదా

గోపాలు

దిమ్మ తెరిగిపోయిన ఉద్ధవుడు అవాక్కు అయ్యాడు

స్వామికి తనలాంటి భక్తులే కాక ఇలాంటి ఆత్మానందకిర్తలు

కూడా ఉన్నారని తెలిసికొని వాళ్ళ పాదధూళి శిరసున చల్లుకొని

చేతులు జోడించి వెళ్లిపోయాడు.

కాలం గడుస్తున్నది. యమున గోపికల కథలను, వ్యథలను, రోదలను తనలో లీనం చేసుకుంటూ ప్రవహిస్తున్నది.

ఒకనాడుమందలోని గోపికలకుక్రిష్ణుడువచ్చాడనికబురుతెలిసింది లేడిపిల్లలాగ, కోండవాగుల్లాగ, ఒక్క ఊపులో ఊరిపోలిమేరకి చేరారు. అందాల బాలుణ్ణి డెందాలహత్తుకొని మునుపటిలాగే

అటా పాటా చనుపూ నంబరమూ కలతోనుకుండామనీ, కలసి ఉందామనీ—పరకాయించిచూచారు. అదొక అసహ్యదృశ్యమై వారి కళ్ళకి హత్తి మొగం మొత్తింది. బాగా ఎదిగిపోయిన రాజులాంటి క్రిష్ణుడు, బంగారు శరధాలు, అందులో అష్టమహిషులు ఆ పైన మందీ మార్బలం, ఓళ్లుమండి గిరుకున్న తిరిగిపోతున్న గోపికల వెంట పరుగెత్తి చేతులుజోడించి క్రిష్ణుడు—

ఓ గోపికలారా

రాజవేషధారి:

నా హృది దీపికలారా

రారాజమకుటుధారి

ఏమి కోరి వచ్చారు

ఏమి కోరలేదు

ఏమి కానుకలు తెచ్చారు

కానుకలేవి లేవునీకు

ఆటపాటనయ్యాటల మిమ్ముల

అలరింపగ వచ్చాను

పాలు వెన్న మీగడకోరి

పరుగున వచ్చాను

ఓ గోపిక

మినమినలాడే పనితనమందు

పాల మీగడలు పెట్టాము

మనసులు కలిసిన మంచిముహూర్త మున

ఆటకు వచ్చాము

ఓ రాజు

రాచ వేసమును చూచి మీరు నను

రట్టుచేయకండి

రాజు నైన రంగప్పనైన మి

వాడనంచు నమ్మండి

ఓ గోపిక

చూడదలిచినాము గో

పాల బాలు మేము

చూడదలచలేదు రాజుల

సోయగాలు మేము

ఓ రాజు

ఆటల పాటల అలరిన పుడియల

మరువక రారండి

మనసులు కలిపి మమతలు నిలిపి

మనలగ రారండి

ఓ గోపిక

మచ్చిక మన్నన అచ్చట ముచ్చట

చెల్లిపోయెనయ్యా

వచ్చిన దారిన వెళ్లవచ్చుననీ

హెచ్చరిస్తే మయ్యా

ఓ రాజు

నంవాదం ముగిసింది, హార్షిక సంయోగం కలుగలేదు.

ఎలాగు వచ్చానుకదా! అని సకుటుంబంగా నందయశోదల

వాత్సల్యామృత ధారలలో స్నానమాడి, ఆశీస్సులందుకొని ఆతిథ్యం స్వీకరించి గాలికి ధూళికి తెలీకుండా గుట్టు చప్పుడు కాకుండా అష్టమహిమలతో, బంగారు రథాలతో క్రిష్ణస్వామి మధురకు బయలుదేరి వెళ్లాడు.

కాలచక్రం తిరుగుతోంది. కాంది సాగర సంగమానికి ఉన్ముఖంగా పరిగెత్తుతున్నది. దశాబ్దాలు కాలగర్భంలో లీనమై పోయింది. ఈలోపున రాజకీయాలు, రాయబారాలు, సంగ్రామాలు, సంరంభాలు ఎన్నో మలుపులు తిరిగి ఆర్యాపర్త మంతా కురుక్షేత్ర సంగ్రామంలో అలసి సొలసి కాగి చల్లారిన పాల కుండలాగా ప్రశాంత గంభీరంగా ఉన్నది.

ఒక సూర్యగ్రహణ సందర్భంగా దేశదేశాల రాజులూ రంగప్పలూ, జనసామాన్యమూ, ఆబాలగోపాలమూ ఇసుకపేస్తే రాలకుండా యమునా నదీతీరాన గుమిగుడారు. క్రిష్ణస్వామి సకుటుంబ పరివారం మహావైభవంగా యాదవ పొండవాడి రాజ వంశ బంధు సంబంధులతో బయలుదేరి పచ్చాడు. పచ్చిన వాడు వేయి కళ్లతో జననందోహాన్ని వెదికి పరీక్షిస్తూ ఇసుక తిన్నెలపై ఓ మూల శరత్కాలము మబ్బులాగ, వెండి వెలుగు ముద్దలాగ, అవునేతి దీపాల్లాగా ఒదిగిఉన్న గోపికలను కనిపెట్టి

చెంతచేరి కుశలప్రశ్నలతో లాలించి, చిరునవ్వులు చిందించి,
 ఆర్ద్రంగా అదరించి వెలుగులు విరజిమ్మే వాళ్లకళ్లలోకి చూస్తూ
 అప్పటిలాగ మళ్ళీ ఆటపాటకు అవునంటారా! అన్నాడు.
 గోపికలు గొంతు సవరించారు. మునుపటిలాగ ఉద్వేగం లేదు.
 ఆవేశం లేదు. రాగంలేదు. అనురాగంలేదు. ఉన్నది ఒకేకాంతి.
 ఒకేకాంతి మానరాగం లాగ వేదనాదంలాగ తపస్సు పండినట్టు
 మహస్సు నిండినట్టు---

ఏనాడో ఒకపైనాము

ఏటినీటి తరగల్లాగ

ఈ నాటికి విడిపోయాము

గాలివాలు మబ్బుల్లాగా

చలిదన్నపు సంబరాలు

జలకేళి సంభ్రమాలు

రాసగాన విన్యాసాలు

మరువలేని మాధుర్యాలు

ఏనాడో

ఐందావన జీవనగాధ

మామదిలో చెరుగని బోధ

రసలోకపు రమ్యవాణిక

నీ వొనగిన మోక్షపేటిక

వీనాదో

ఏమి మిగిలెను నినుకోరుటకు

స్వామీ నీ పద సన్నిధిచాలు

ఎల్లవేళ మా యుల్లములో

నిలుపుమయ్య నీ పదయుగళి

వీనాదో

వారి కోరిక విని స్వామి అనందించి చిన్మూర్తతో ఆమోదించి
 "అంతకంటేనా! అసలిందుకేకదా! మనకథా గాథా" అన్నారు.



గీతా కృష్ణ

ॐॐॐॐॐॐ

పరిచయం

కృష్ణావతార కథాఘట్టాలలో పరాకాష్ఠ గీతోపదేశం. సాక్షాత్తు భగవానుడు లోక సంగ్రహార్థం జగద్గురువై నరుని నిమిత్తంగా చేసుకొని మానవజాతికి ప్రసాదించిన బ్రహ్మవిద్య. ఉపనిషత్తు, యోగశాస్త్రం. అందులో ఆబాల్యం ఆయన జీవించి భావించి నిరూపించిన తాత్త్విక సత్యాలు, సృష్టిలో భూత భవిష్యద్వర్తమానాలలో ఎప్పుడూ తప్పిపోని ఆధ్యాత్మిక జ్ఞాన సమన్వయం. అన్నిటినీ మించి మానవుని జీవనమార్గం -- ఇలా ఎన్నో అంశాలు చోటుచేసుకున్నాయి. ఎప్పుడెప్పుడు మానవ జీవితంలో ధర్మనిర్ణయ సమస్య ఏర్పడుతుందో అప్పుడప్పుడు భగవద్గీత సమస్యను పరిష్కరించి ధర్మనిర్ణయం చేస్తుంది. ధర్మ షేత్రమైన కురుక్షేత్రంలో అష్టాదశాక్షహిణులు సమరసన్నా

యాతుధానులు చక్కనులు నా

చేత చచ్చుట నీవెరుంగవో

గీత

క్షత్రధర్మము కఠినమైనది

శత్రుమిత్రాతీత సాధన

క్షుద్ర దౌర్బల్యమును వీడుము

క్షత్ర ధర్మము నిర్వహింపుము

గీత

దుఃఖమున మది క్రుంగగూడదు

సుఖము నందున పొంగగూడదు

ద్వేషరాగ భయములందక

స్థితప్రజ్ఞుడవై చరింపుము

గీత

వింటిదాలించి ముక్కంటిపోలిక

విజయుడాః యిక విజృంభింపుము

ధర్మ యుద్ధము తప్ప క్షత్రియు

డన్య మార్గము ననుసరింపడు

గీత

నందప్రజమున నాదుజీవిత

పథము నించుక మదిని నిలుపుము

అపుడు నెరపిన లీలలోనా

తత్త్వమును నీ వెఱుగవలయును

గీత

2. ఆలగాచితి పాలదీసితి

ఆరగించితి వెన్నమీగడ

ఆర్తదీనానాధజీవులు

కందులో భాగమ్ము నొసగితి

హలముఖమ్మున పొలము దున్నితి

సస్య సంపద పెంపునందగ

నేను నాదను తలపునెఱుగక

సర్వజనులకు సమర్పించితి

మేఘములు వర్షించునెందుకు

సస్యముల పండించునందుకు

సస్యముల భూతాశ్రితులకును

భూత చేతన మనిన ఆత్మయై

యుగయుగమ్ముల జగతి నిరతము

యాగమొక్కటే సాగుచున్నది

యాగమన్నది కర్మమను

కర్మమే బ్రహ్మమ్ము హృదా

యాగమున భాగమును పొందిన

బ్రహ్మభావుడు ముక్తసంగుడు

స్వార్థమున శ్రమియించువానికి
ఇహము పరమును రెండు దక్కవు

కర్మయోగివి కమ్ముపార్థా
ధర్మజీవన పథము నందున
హలము పట్టిన జనకు బోలిక
ధనువు దాల్చిన వాశరధివలె

3.4 ఎప్పుడెప్పుడు ధర్మమణగియ
ధర్మమార్గము లతెశయించునో
అప్పుడవతారముగవత్తును
ధర్మ సంస్థాపనము సలుపగ
సాధు సంరక్షణము సల్పి అ
సాధు శిక్షణ నూచరించగ
యుగయుగముల నవతరింతును
జగతి ధర్మము హేదుగొలుపగ
ఎవరు నన్నేరీతి చేరుదు
అతని వారికినట్లే దొరకుదు
కర్మలందున కర్మఫలముల
అంధమెఱుగని పథమునాందుది

నీవు సారథ్యము కోరితివి రా
రాజు రణమును కోరుకొనెను
ధర్మజుడు ధర్మమును వలచెను
ద్రోవదికి పగ తీరవలయును

పనులనిన్నిటి బ్రహ్మభావన
ముక్తసంగుడనై ముగించెద
సర్వమును బ్రహ్మర్పణముగ
జ్ఞానయజ్ఞము నాచరింతును

జ్ఞాన సదృశమేదియును లే
దజ్ఞాన స్పర్శను వీడు పార్థా
కర్పలెల్లను జ్ఞానమందున
కలసిపోవును కాలక్రమమున

అట్టి జ్ఞానము నందవలెనో
అర్జునా నీ యట్టి వీరుడు
పరిప్రశ్నల సేవలను ప్రేమ
పాతమున బహుజన్మ ఫలముగ
రాజసూయము నందు చైతన్యని
నిందవిని ముఖమునందను

ఆగ్రపూజా భాజనుడనై యా

నంద భావము నందబోవను

రాయభారము విఫలమందగ

రాజసఖ దుఃఖించినది తే

దాహవమ్మున జరుగుహింసకు

ఆత్మలో నల్లాడబోవను

విద్యనేర్చిన విప్రులైనను

గోవులైనను గజములైనను

శునకమును చండాలునొక్కట

సమముగా దర్శనము సలుపుదు

అట్టి సన్యసనమ్ము నభ్యా

సార్థిపై నీ వలవరింపుము

కర్మయోగము కన్న తత్పల

సన్యసనమే మిన్న పార్థ!

6. జీవితమొక యోగసాధన

మన్నభావము మోక్షసాధన

జ్ఞానకర్మ తపములకు పై

నున్న యోగము మిన్న పార్థ :

శీతముష్ణము సుఖముదుఃఖము
 మానమవమానమ్ము నొక్కటె
 మన్నురాయియు స్వర్ణమొక్కటె
 అన్నిటిలో తానన్నదొక్కటె
 శత్రుమిత్రత్వములు బంధుత్వమ్ము
 ద్వేషము సంహరింపుము
 ఆత్మతత్త్వమునన్నిటిలో నమ
 దృష్టి గాంచుము యోగివగుదువు

౧౭. వేయిమందిలో నొక్కడెవ్వడో
 పండితుండగు పార్థ నిజముగ
 అట్టివారిలో నొక్కడెవ్వడో
 నన్నెఱింగెడివాడు పుట్టును
 అట్టి వానికి అన్నిటిలో నా
 తత్త్వమే భాసించుచుండును
 అదియె శాస్త్రమృదియె వేదము
 అదియె పూర్ణమైన జ్ఞానము
 భూజలాగ్నులు వాయుగగనము
 మనో బుద్ధులు సహంకారము

అష్టప్రకృతులైన నాదగు
 సృష్టినెప్పుడు కాచుచుండును
 దీని కన్నను పైన నున్నది
 నవమ సంఖ్యము సాదుప్రకృతి
 పరానామము పై నదానికి
 నాదు తత్త్వము కలదు పార్థ
 అష్టప్రకృతులష్టమహిషులు
 పైన రాధది పరాప్రకృతి .
 రాధహృదయారామనీమల
 రాజ్యమేలుట కహస్త తత్త్వము .
 ఎందరో దుష్కృతులు మూఢులు
 నన్ను కాదని మాయలో బడి
 దాటజాలని బాటనడచుచు
 జన్మజన్మల గడపుచుందురు
 ఆర్తుడగ్ధార్థియును జిజ్ఞా
 సువును జ్ఞానియు సుకృతులౌదురు
 అందునిజ్ఞానియె నాకు ప్రేయతము
 డట్టి జ్ఞానము నీవు పొందుము

అందుకొక్కటె సులభమార్గము
 అన్నిటను నను గాంచుచుండుట
 వాసుదేవుడే సర్వమని భా
 వించు వాడే మహాత్ముండగు

అట్టివానిని జరామరణము
 లెట్టులైనను మ్రింగజాలవు
 ద్వంద్వ భావాతీత తత్త్వము
 బ్రహ్మభావము వాని జెందును

8. అక్షరమై బ్రహ్మభావన
 అట్టివానిని ఆహరించును
 అదియె ఆధ్యాత్మికము పార్థా
 అదియె సర్వాతీతయజ్ఞము
 ఎల్లకాలము మనోబుద్ధుల
 నుల్లమున నను నిలిపి నడుపుము
 యుద్ధమైనను శాంతియైనను
 శుద్ధధర్మమ్మగును నాయెడ
 బ్రహ్మరూపమైన ప్రణవము
 నన్ను తలచుచు వ్యాహరించుచు

దేహబంధములను త్యజించుట
పరమపదవికి భవ్యమార్గము

9. తపము యజనము దాననిరతియు
కలుగ వలయునె నన్ను చేరగ
పత్రపుష్ప ఫలమృత జలమును
భక్తితో నర్పించు చాలును
- మాలకరి యొక మాలనిచ్చెను
చెల్లిద్రాపది చల్లిమెదుకిదె
బడుగు బాపదు అటుకలరిచ్చెను
నంతసించితి మదిని మెచ్చితి
- రాజయోగము రాజవిద్యా
గుహ్య మార్గము కలదుపార్థ
ధర్మ సుఖముల నవ్యయమ్మగు
కర్మ మార్గము కలదు పార్థ
- దాని నెఱుగుట ఉత్తమము మరి
దాని నేర్చుట సర్వశ్రేష్ఠము
మృత్యు సంసారముల వీడెడు
ముక్తి పదసోపాన మార్గము

ప్రకృతియంతయు నాకు వశమై
 పార్థ సంచరణమ్ము సలుపును
 అందునే వ్యాపించియుందును
 ఆకసమ్మున అనిలు రీతిగ

భూత చేతన కర్మమర్మము
 నన్ను చెందవు నన్ను పొందవు
 మూఢులందరు నన్ను కేవల
 మానుషమ్ముగు మూర్తి గాంతురు

జ్ఞానులందరు నాదు దివ్య
 జ్ఞానమూర్తి నె యుపాసించురు
 రాజయోగులు యోగమూర్తులు
 జ్ఞాన విజ్ఞానముల మూర్తులు
 నేనె యజ్ఞము నేనె మంత్రము
 నేనె ఆజ్యము నేహవిస్సును
 అన్న భావన ఉన్నవారికి
 సర్వమున నేనున్నవాడను
 ఆన్యచింతలు లేకనన్నే
 పర్యుపాసన జరుపువారల

యోగమును క్షేమము నేనే
జాగరూకత కాంచుచుందును

నందరాజు యశోవ గోపి
గోప గోగణముద్ధవుండును
మొదలుగాగల మోక్షకాములు
నన్ను మరచి మనంగజాలరు

కర్మ బంధములందు తగులరు
ధర్మభావము వీడజాలరు
ఎల్లవేళల అట్టివారల
ఉల్లముల నే నిలిచియుందును

ఎల్లభూతములందు సముడను
ప్రియులు ద్వేష్యులు నాకు కలుగరు
భక్తి కలిగిన సర్వభూతము
లందునే కరుణార్ద్రమూర్తిని

యాదవుల ఆర్ద్రముగ చూడను
కౌరవులపై కక్ష పూనను
రాగద్వేషములందు వారే
చిక్కుకొని చిక్కులను పొందిరి

క్రిష్ణభావాకలితునేనయు
 దుష్టరాక్షసగణమునేనయు
 శత్రువై నను కటాక్షితెద
 శరణమందిన నభయమిచ్చెద
 మనసునందున నన్నెనిలుపుము
 భక్తితో నను సేవచేయుము
 నాకు మొక్కుము నీకెచిక్కెద
 ఇంతకన్నను ఏమి కావలె
 భూతభావన చేతనమ్మును
 సర్వమును నే నిండియున్నను
 కొన్ని నా విభవములనెన్నెద
 ఎన్నడును మరుహకుము నీయెద

0. సమత తుష్టి అహింసదానము
 తపము యజ్ఞము నా స్వరూపము
 సకలసృష్టికి ఆదిమధ్యం
 తముల యందున నేనెయందును
 విష్ణువుల ఆదిత్యుడను జ్యోతి
 రూర్తులను రవినంకుమంతుడ

మరీచులలో మారుతమ్మును న
నక్షత్రముల యందేను చంద్రుడ

వేదములలో సామవేదము

దేవతలలో ఇంద్రదేవుడ

ఇంద్రియమ్ములలో మనస్సును

భూతములలో చేతనమ్మును

రుద్రులందున శంకరుడనే

యక్షులందున కుబేరుండను

వసువులందున పావకుండను

శిఖరరాజములందు మేరువు

పురోధనులలో బృహస్పతినని

పార్థః నను గుర్తించవలయును

వాహినీ పతులందు స్కందుడ

సాగరుండను రసములందున

ఋషివరేణ్యుల యందు భృగువును

అక్షరమ్ముల ప్రణవమూర్తిని

యజ్ఞముల జపయజ్ఞమూర్తిని

స్థావరమ్ముల హిమాలయమును

వృక్షముల నశ్వత్థమును నే
 దేవమునులలో నారదుండను
 గంధర్వరాజుల చిత్రరథుడను
 సిద్ధులందున కపిల మానిని
 అశ్వముల నుచ్చైః శ్రవమును
 వీనుగుల నైరావతమును
 నరులలోపల క్షత్రియుండను
 నరుడ నను గమనించిచూడుము
 నాగములలో అనంతుండను
 యాదనులలో వరుణదేవుడ
 పితరులందున అర్యముడనే
 సంయముల యమమూర్తి నగుదును
 దైత్యులలో ప్రహ్లాదమూర్తిని
 కాలమున కదిలించుశక్తిని
 మృగములందున సింహమునునే
 పక్షిజాతుల గరుత్మంతుడ
 కదలు వానిలో గాలిదేవుడ
 ధనుర్ధారుల రామదేవుడ

జల చరమ్ముల మొసలినగుడును

స్రోతములలో జహ్నుతనయను

సృష్టికాదియు మధ్యమంతము

నన్ను బట్టియె నడచుచుండును

విద్యయందధ్యాత్మవిద్యను

వాదనిపుణుల వాదశక్తిని

అక్షరమ్ముల అకారమ్మును

ద్వంద్వమును సామాసికమ్ముల

విశ్వ సృష్టికి ధాతనగుడును

అక్షయుండను అన్నివేళల

మృత్యుమూర్తిని సృష్టికర్తను

కిర్తిమూర్తిని వాఙ్మయుండను

స్మృతిని మేధను ధృతిని క్షమను

సర్వశ్రేష్ఠార్థముల శక్తిని

సామములో బృహత్సామను

ఛందముల గాయత్రినగుడును

మాసములలో మార్గశీర్షము

ఋతువులందున వసంతమ్మును

తేజమును జయతత్త్వమును
 వ్యవసాయ సత్త్వములందునేనై
 వివిధరీతుల విలసనముల
 విస్తరించుచు నుండు షార్దూః
 వృష్టికులమున వాసుదేవుడ
 పాండవులలో ధనుంజయుడను
 మునులలో వ్యాసుండనేనే
 కావ్యకర్తల నుశసనుండను
 ఎన్నిరీతుల నెన్నిచూచిన
 ముగియబోవదు నాదు విభవము
 సృష్టియందలి సర్వవిభవము
 నా విలాసమృదుచు తెలియుము

11. అనన్య మా నీ అనుగ్రహమున
 అధ్యాత్మ భావన సనుగ్రహించితి
 నశించె మోహము లభించెజ్ఞానము
 యోగేశ్వర పరమేశ్వర కృష్ణ !
 సర్వవిశ్వ సంసక్త వైభవము
 సర్వయోగి సంస్తుత్య రూపమును

కన్నులార నే కాంచగోరితిని
 అర్చుడనగుచో అనుగ్రహింపుము
 అనిన అర్జునుని అల్లన చూచుచు
 మెల్లమెల్ల తెలికన్నుల నవ్వుచు
 చర్మ చక్షువులు చాలవు పార్థా
 దివ్య చక్షువుల నిచ్చెద చూడుము
 అని తన సర్వాంతర్యామి రూపమును
 విశ్వమెల్లెడం విన్యసించె హరి
 విశ్వరూప సందర్శన హృష్టుడు
 విజయుడిట్లు స్తుతి చేసెను స్వామిని
 ఎన్ని బాహువులు ఎన్ని ఉదరములు
 ఎన్ని వక్త్రములు ఎన్ని నేత్రములు
 ఎచట మొదలు తుది యెచటనున్నయది
 తేరి చూడగా రాని రూపమున
 అక్షరమౌ నీ అనంతరూపము
 పరమతత్త్వప్రతిపాదక మౌ గద
 అవ్యయ కాశ్వత ధర్మగోప్త నీ
 కంజలించెదను భీత భీతుడను

తుద్రాదిత్యులు వసువులశ్వినులు
 సిద్ధసాధ్య గంధర్వ కిన్నరులు
 అణువు మొదలు బ్రహ్మాండమంతయును
 అనంతమగునీ ఆకృతి నిలిచెను

నదులన్నియు సాగరము చేరుగతి
 నరులందరు నీ వదనము జొచ్చిరి
 కరాళమగు నీ కోరల చిక్కిరి
 తిరిగిరాని పథమందున నడిచిరి

ఇంత భయంకర మగు నీ రూపము
 నెట్లు గాంచగలనయ్య జనార్దన
 కరుణతోడ నుపహరింపవలె
 సౌమ్యరూప సందర్శన మీవలె

అవును స్వామి యిపుడర్థమైనయది
 విశ్వమూర్తి నీ విరాట్ తత్త్వము
 తప్పులెన్నో నా వలన జరిగినవి
 గొప్ప మనసుతో నను మన్నింపుము

సఖుడవనుచు సరసమ్ములాడితిని
 బావమొదియని భావించితిని

ఓ యాదవ శ్రీకృష్ణాయనుచును
 విహరణ శయ్యాసనముల మెలగితి
 తపోయజ్ఞముల దానము చేతను
 కఠోర దీక్షా సాధనవలనను
 దుర్లభమౌ యీ విశ్వదర్శనము
 భక్తసఖుడవా నీ కొనంగితిని
 కాలుడను లోకాలనన్నిటి
 పుట్టిపెరిగి గిట్టింపజేసెదను
 విశ్వమందున నేను కానిది
 నశ్వరమౌ నరుడ ఎఱుగుము
 చిన్ననాటను మన్నుతింటి
 నటంచు దండన చేయు తల్లికి
 నోటిలో సచరాచరముల
 చూపి లీలను చూపినాడను
 తల్లియుల్లము పల్లవించెను
 బిడ్డదేవుండనుచు మురిసెను
 తల్లిదనమును వీడకయెవా
 తల్లమున నేవించి మించెను

గుడ్డిరాజుకు గూడచూపితి
 విశ్వరూపము విఘ్ననభతో
 పాపమంధుడు పాయకండెను
 మామకమ్మగు మోహబంధము
 చూడు పార్థా! నీకు చూపిన
 రూపమదృష్టమున పూర్వము
 నిత్య ఋతమిది సత్యగతి యిది
 ఋషులకేనియు దక్కరానిది
 వింటి చాల్చుము వేదముగ ము
 క్కంటిపోలిక పగర చంపగ
 చంపుటకు నీవెవ్వడవువా
 రెవ్వరో నీ చేత చావగ
 కర్ణశల్యులు ద్రోణ భీష్మ
 ప్రభృతి శత్రుగణంబు తెల్లరు
 గర్వ నిర్వాపణమునందిరి
 పూర్వమే నా వలన మ్రందిరి
 నీవు కేవల నిమిత్తుండవు
 నాకు శిష్యుడవును సఖుండవు

గాన నీకు లభింపనున్నది

యశము విజయము నాదు పన్నిది

12. చిత్తమందున నన్ను నిలుపుచు

నిత్యమెవ్వందుపాసించునో

అట్టివానిని ఆంటజాలవు

మృత్యు సంసారాది బాధలు

సత్వజీవులయందు మైత్రియు

కరుణ కలిగిన వాడుగాంచును

నిర్మమత్వము నిరహంకారము

మోద భేదా తీత భావన

అట్టి వాడే నాకు ప్రేయతము

దట్టివాడే భక్త సత్తము

దట్టి ద్వంద్వాతీత సుస్థితి

నందవలెనో అర్జునా!

13. 14. 15. 16. 17. 18

క్షేత్రక్షేత్రజ్ఞుల జ్ఞానము

ప్రకృతి పురుషుల శాశ్వతత్వము

పూర్వ ఋషి సంప్రదోక్త రీతిని

సర్వమును గ్రహియింపగావలె

నత్త్వ రాజన తమో గుణముల

నత్త తెలిసి వివేచనమ్మున

మూడు గుణములు లేనిముక్తికి

పాటుపడుటే భవ్యసాధన

అట్టి సాధకుడాశ్రయించును

అవ్యయమ్మగు దివ్యపదమును

పురుషోత్తమ పుణ్యతత్త్వము

పరమమగు నా భవ్యధామము

దివ్య సంపదలాశ్రయించుచు

అనుర సంపద పరిహరించుచు

శాస్త్రప్రహేమాణ్యమును నిలుపుచు

సాధకుడు సాధించు మోక్షము

శ్రద్ధలందున గూడ సాత్త్విక

రాజసిక తామసికములున్నవి

ఫలములందున అశలేనిది

పరమశ్రద్ధయే సాత్త్వికమ్మగు

అట్టి భావన అట్టినంపద

అట్టిశ్రద్ధలనాశ్రయించుము

ముక్త సంగుడవై మెల్లంనుచు
ముక్తి పదము సమాశ్రయింపుము

క్షత్రియుల కర్తవ్యమై చను
దుష్టశిక్షణ శిష్టరక్షణ

స్వీయధర్మము ననుష్ఠించుట
శ్రేయముల నిద్ధింపుజేయును

చేతమున నీ సర్వకర్మల
యుద్ధమున నీ ఆహంకారము

సన్యసింపుము నాడునన్నిధి
అదియె నీ కర్తవ్యసేవధి

సర్వభూత హృదంతరముల
నీశ్వరుడనై నిలిచియుందును

సర్వభూతములను త్రిప్పును
రూఢమే నా మాయ యంత్రము

కాన నన్నే శరణమందుము

కర్మ ఫల త్యాగము సలుపుము

నన్ను శరణము నందువారిని

ఎన్నడును నే వీడవోవను

సర్వ ధర్మత్యాగియై

సర్వాత్మనా నను శరణమందిన

ఎట్టి పాపములంటకుండగ

ఎల్లపుడు కాపాడు చుండెద

పార్థ నీమది సందియములు

తొలగిపోయెన నాదుపటుకుల

విన్న మాటల విమర్శరక్షము

నీకు తోచిన రీతి నడుపుము

సదమలముల నీదు హేక్కుల

సందియములు తొలగిపోయెను

నీదు మాటయె వెలుగుబాటగ

వీర విజృంభణము సలిపెద

ఎచట యోగేశ్వరుడు కృష్ణుడు

ధనుర్ధారి నరుండు నిలుతురొ

అచట తప్పక అధివసించును

నీతి భూతియు సిరియు విజయము

